

يُشوع

تعارف

ڪتاب رو نوم

ايٿا ڪتاب رو نوم مُوسيٰ را شيواڌاري يُشوع را نوم مانھ راڪيو ڳيوھ۔ پيھرین يُشوع رو نوم هُوسيع هتو (ڳڻپ رو ڪتاب 13: 8)۔ پڻ تيا ڪيتر مُوسيٰ هُوسيع نوم ٻڌلين يُشوع راڪيو (ڳڻپ رو ڪتاب 13: 16)۔

ڪتاب لکيا وازو ان ڪتاب لکيا رو ٿوڻو

گهڻا ماهيرين اي هزمئ جي ايٿا ڪتاب رو گهڻو حصو يُشوع آپ لکيو۔ (يُشوع 24: 26)۔ يُشوع را موت را پارام ان قُضات رون ڏيئون را پارام (يُشوع 15: 13-17، قُضات 1: 9-13) ان زئيون دان رو قَبيلو اوتر هوما لڏي ڳيوھ، اُئا را پارام (يُشوع 19: 47، قُضات 18: 27-29)۔ اندازا پرموئنه لکيا وازا اليعزر ان فينحاس ٿي هيڪئ (يُشوع 24: 33)۔

ڪتاب لکيا رو مقصد

ايشور اسرائيل رون ٻاپ ڏاڏون ٿي وائيدو ڪريو تو جي اُو اُوئون ري پيڊي نئه ڪنعان مُلڪ ڏيشي ان ايشور اُو وائيدو پورو ڪريو۔ اي ڪتاب لکيا رو مقصد اي سئ جي منڪ زوڻي هيڪئ جي ايشور آپرون وائيدون رو هميش هاسو رئه۔

کتاب ري خاص واتون

اینا کتاب ۾ گهڻو جنگون را پارام لکل سٺ، ان هائي ٻڌي جنگون اِشتِشنا 7 ان 20 اڌيائي ۾ لکل اُصولون پرموٽه وڌي ڳي. اسرائیل مُلڪ موئين ان اسرائیل مُلڪ ٿي ٻارا جنگ رون اُصولون پرموٽه ڏوشيون ان ٻارون نٺه جيوٽا راکو تو، پڻ اسرائیل مُلڪ موئين واڙا جنگ را اُصول پرموٽه ٻڌون نٺه کتم ڪروو تو ان لُوت رو ٻڌوئي سامون ايشور نٺه ڏيوو تو. هائي ٻڌوئي ڪئين تيام هتو زم اسرائیل مُلڪ موئين مُورتي پوزا ان ڏوه نه رٺه. (اِشتِشنا 7: 1-6، 20: 16-18) پڻ ڪن رئي سورئي ان جبعون رون منڪون ٿي وائڏو ڪريا رٺه ڪارڻ اسرائیل اين اُصول نٺه توڙيو.

کتاب را حصا

وائڏو ڪرل مُلڪ مانھ قوضو ڪروو 1 ٿي 12 اڌيائي

وائڏو ڪرل مُلڪ نٺه وراو 13 ٿي 21 اڌيائي

ٻليڏون ڪريا را ماڳ ري ڪري وڊوڙه 22 اڌيائي

يشوع رو آڪري نياپو ان موت 23 ان 24 اڌيائي

پرميشور يشوع نٺه اسرائيلي قوم رو اڳيون ناوٺه

1 پرميشور را شيواڌاري مُوسيٰ رٺه سرگواس ٿيا ڪيڙ پرميشور مُوسيٰ را مدت ڪرنار نون را ڏيڪرا يشوع نٺه ڪيڏو: ² ”مارو شيواڌاري مُوسيٰ مري ڳيوھ. هوٺه تون اوٺ ان ٻڌون منڪون پيڙو يردن ڌريا پار ڪرين اوٺا مُلڪ ۾ زا جيو هون اسرائيلي قوم نٺه ڏيڏا وارو سون. ³ جيئنه جيئنه تمي پڳ راکشو او زمئي مئين تمون نٺه ڏيڏيھ رئي زم

مئین موسیٰ نئه ڪِڏو تو. ⁴ تمارو ڌنگ اي هوشي، ڏکڻاڌليا پاهڻه رڻ هُودِي، اُتر اڌليا پاهڻه لُبنان هُودِي، اڳوڻليا پاهڻه موتا ڌريا فرات هُودِي، ان اٿوڻليا پاهڻه جتي قوم را ٻڌا علاقا هُودو موتا سُمونڊ هُودِي.

⁵ تاري ٻڌي حياتي ۾ ڪوئي پڻ منڪ تون هومو نئين اُپي هيڪڻه. زم هون موسيٰ پيڙو هتو همروم تون پيڙو پڻ ريه. هون تون نئه هيڪلو نئين ساڏون ان هون تون ٿي شيتنه نئين ٿيون. ⁶ ڏاڍو ان ڏلير ٿئه، ڪم تون تون ئي آڀري آڳيون ۾ ائئون منڪون نئه اُو مُلڪ وراست ۾ ليوراوي ڏيه جيا نئه لي ڏيڏا رو مئین هون ڪائين اُوئون رون ٻاپ ڏاڏون ٿي وائڏو ڪريو تو. ⁷ تون ڏاڍو ان ڏلير ٿئه زم هوشيارِي ٿي نيئم شاستر مانھ وئ جيو مارئ شيواڌاري موسيٰ تون نئه ڏيڏوه. تون اُئا ٿي ڏاوه ڪا زمئنه پاهڻه مت وڙي! تئيون تون جيئنه پڻ زائيه ڪامياپ ٿيه. ⁸ اي نيئم شاستر تارا مونڊا ٿي ازڳو نه ٿئه ان ڏي رات ايئا مانھ ٿارو ڏيون رئه زم جيئن ڪئين نيئم شاستر موئين لڪل سئ اُئا مانھ هوشيارِي ٿي وئ. تئيون تون آڀرا مارڳ ۾ ڪُشحال ان ڪامياپ ٿيه. ⁹ ڪي مئین تون نئه حُڪم نٿي ڏيڏو جي، ڏاڍو ان ڏلير ٿئه، ٻيئا مت، هيئت مت هار، ڪم تون جيئنه پڻ تون زائيه هون پرميشور ٿارو ايشور تون پيڙو ريه.

¹⁰ پسئ يَشوع عملدارون نئه اي حُڪم ڏيڏو: ¹¹ ”تمي تنبُوئون ۾ زائين منڪون نئه حُڪم ڏيو جي ڪاڏا پڏا رو پندوپست ڪري ليو، ڪم تون ترڻ ڏيئون ڪيڙ تمي يردن ڌريا پار ڪرين اُئا مُلڪ مانھ قوضو ڪروا زاشو جيو پرميشور تمارو ايشور وراست ۾ ڏيشي.“

¹² هوئ يَشوع رُوبن را قبيلا نئه، جد را قبيلا نئه ان منسي را اڌ قبيل نئه ڪيڏو: ¹³ ”ياڏ ڪرو جي پرميشور رئه شيواڌاري موسيٰ تمون نئه ام ڪيڏو تو جي، پرميشور تمارو ايشور تمون نئه اي مُلڪ ڏيشي زم تمون نئه هڪ زڙئه.“ ¹⁴ تمارا ٻار پسا ان مال

ايٿا ئي مُلڪ ۾ رٿه جيو مُوسيٰ يردنَ ڏريا رٿه ايٿه پاهڻه تمون نٿه ڏيڏوهه. پڻ تمارا ٻڌائي جنگي جوڌا هٿيارون هُڏا آڀرون پايون ٿي مور اُڻه پار زاشي ان اُڻون رٿي مدت ڪرشي. 15 زئيون هُڏي پرميشورَ تمارون پايون نٿه تمارا جيوو هڪ نه ڏٺه ان اُڻا مُلڪ مانه قوضو نه ڪري لٿه جيو پرميشورَ تماره ايشورَ اُڻون نٿه وراست ۾ ڏيڏوهه تئيون هُڏي اُڻون رٿي مدت ڪرتا ريو! پسڻه تمڻي آڀري ملڳت را مُلڪ ۾ پاسا آوشو را ان ايٿه ريشو جيو يردنَ ڏريا رٿه ايٿه پار اڳوڻيٿه پاهڻه سڻه جيو ايشورَ رٿه شيواڌاري مُوسيٰ تمون نٿه وراوين وراست ۾ ڏيڏوهه. 16 تئيون اُڻي يشوع نٿه ام وڙندڻي ڏيڏي: ”اُڻ ٻڌائي حُڪم جيا تمڻي امون نٿه ڏيڏاه اُڻ امڻي مونشون ان جيٿه پڻ امون نٿه ميلشو اُڻه امڻي زاشون. 17 زم امڻي ٻڌائي مُوسيٰ رٿي وات مونتا همروم تمارڻي وات پڻ مونشون. رُوڳو ام تڻه جي پرميشورَ تمارو ايشورَ تمون پيڙو همروم رٿه زم اُڻ مُوسيٰ پيڙو هتو. 18 جيو ڪوئي پڻ تماري واتون رٿه ڪلاڦ تڻه ڪا تمارڻي وات نه مونته اُڻ ماريو زائ. هُڻه تمڻي ڏاڍا ان ڏلير ٿيو!“

پريخو شهر موئين جاسوس ميلو

2 تئيون نُون رٿه ڏيڪرڻه يشوع شطيم نومي ڳاتر ٿي پيئون منڪون نٿه ماڻ ماڻ ۾ جاسوسي هارو ام ڪين ميليا: ”تمڻي زائين اُڻا مُلڪ رٿي ان ڪاس ڪرين پريخو شهر رٿي جاسوسي ڪرو.“ پسڻه اُڻ اُڻه هيڪي پاترن ري گهري زائين ٽڪيا جيا رو نوم راحب هتو. 2 زئيون پريخو رٿه پاڌشا ام هومپريو جي ”آز رات اسرائيلي قوم موئين ٿي ڪئينڪ آڏمي ايٿا مُلڪ رٿي جاسوسي ڪريا هارو ايٿه آياھ.“ 3 تئيون اُڻه پاڌشا راحب نٿه ام ڪي ميليو: ”اُڻون منڪون نٿه جيا ٿارا گهر ۾ اول سڻه پارا ڪاڍين لي آو، ڪم تون اُڻ ٻڌا مُلڪ رٿي جاسوسي ڪرو آياھ.“

4 اُوئون رٺ ڀوگيا مور راحب اُوئون ٻيئون آدميون نٺ هٽاڙيات پرا. تيام اُوٺ ام ڪيڏو:
 ”اُو آدمي مون ڪن آيا تون هٽا پڻ مون نٺ ڪٻر نٽي جي اُو ڪيٽ را هٽا. 5 اُو منڪ شهر
 رو پاڳر پنڌ ٿيا رٺ توڻئ زئيون اندارو ٿيو تئيون ڳيا پرا، ان مون نٺ ڪٻر نٽي جي اُو منڪ
 ڪيال ڳيا. جي تمي جلڏي اُوئون وونهڙ ٿيشو تون اُوئون هُوڏي ڀوگي زاشو.“ 6 پڻ اُو
 اُوئون نٺ ڇت مانھ تپڙي ڳئي تئي ان شئي رون ٻوندل پورون موئين هٽاڙيات پرا جيا ڇت
 مانھ سٿل پڙيا هٽا. 7 هُوٺ اُوئون نٺ ڳوتيا وارا يردن ڌريا زايا وارا مارڳ مانھ گهيڙ هُوڏي
 اُوئون نٺ ڳوتوا ڳيا. زئيون اُو شهر ٿي ٻارا نيھريا تٺ توڻئ ئي ڌر پنڌ ٿي ڳيو.
 8 پسنئ جاسوسون رٺ هُوٽا ٿي مور اُو ڇت مانھ اُوئون ڪن ڳئي 9 ان اُوئون نٺ ام ڪيا
 مڏئي: ”مون نٺ ڪٻر سٺ جي پرميشور اي مُلڪ تمون نٺ ڏيڏوھ رو. ان تماري پيڪ امون
 مانھ وڙي آوئھ. ايٺا علاقا را ٻڌائي منڪ تمون هوما هيٺ هاري ڳيا. 10 ڪم تون امي
 هومپڙيوھ جي زئيون تمي مصر ٿي نيھريا تئيون پرميشور تمون هومو ڦلزم سُمونيد را پوڻي
 نٺ هُوڪڙايو پرو ان تمي يردن رٺ اُوٺ پار ربا وازون اُموريون رون ٻيئون پادشائون سيحُون
 ان عوج نٺ هاوُ ناش ڪريا پرا. 11 زئيون امي اي هومپڙيوھ تئيون امي هيٺ هاري ڳيا ان
 تماري ڪري امون ٻڌون رو هاھ هُوڪائي ڳيو، ڪم تون پرميشور تمارو ايشور آڪاش ان
 ڌرتي رو ايشور سٺ. 12 تيام تمي مون ٿي پرميشور رو هون ڪاٺو زم مئين تمون مانھ ڏٺيا
 ڪڙئي هم تمي پڻ مارا ٻاپ ري اڪائي مانھ ڏٺيا ڪرشو ان ايٺا وات هارُو هاسو نيشون
 ڏيو! 13 جي تمي مارا مان ٻاپ، ٻين پايون ان ٻڌون گهر وازون نٺ جيوتا ساڏين امون نٺ
 مرايا ٿي پڇاوشو پرا.“

14 اُوئي آدميي ڪيڏو: ”امارو جيو تمارا جيو هارُو زومن سٺ! جي تون امارا پارام
 ڪيا نٺ نه همپڙاوٺ تو زئيون پرميشور اي علاقو امون نٺ ڏيشي رو تئيون امي تون مانھ
 ڏٺيا ڪرшон ان امي وائڏا را هاسا ريشون.“

¹⁵ تئيون اُوئه اُوئون نئه ڌري ٿي رنڊوڙا ري مدت ٿي نيسا اوتاريا پرا، ڪم تون جيا گهر ۾ هائي ريتي، اُو ڪوت ري پينت مانه هتو. ¹⁶ اُوئه اُوئون نئه ڪيڏو: ”ڏونگرون هوما زيا ام نه ٿئه جي ڳوتيا واڙا تمون نئه پيتي زائو. پسئ ٽمي ترڻ ڏي اُوئنه هتائين ربا، تئيون هُوڌي لار ٿيا واڙا پاسا اوشي را. اُوئا ڪيڙ ٽمي آپرو مارڳ ليا.“

¹⁷ تئيون اُوئي آڌميئي اُوئا نئه ڪيڏو: ”امي اُو هون جيو تئين امون نئه ڪورايوه ضرور پورو ڪر شون. ¹⁸ پڻ شرط اي سئ جي زئين امي ايئا علاقا ۾ پاسا آوون تئيون تون ايئا ڌري ۾ جيا ٿي امي نيسا اوترون راتا رنگ رئي ڏورئي ٻونڌي پري ان آپرون مان ٻاپ، ٻين پائي، ان ٿارا ٻاپ را گهر واڙون نئه آپرا گهر ۾ پيڙا ڪري پرا. ¹⁹ جي ڪوئي ٿارا گهر را ڌر تي نيهرين ٻارو زائو تون اُوئا رو ڪُون اُوئا مانه پڙشي ان هيا هون ٿي پي ڏوهي هوشون پڻ جيا تون پيڙا ٿارا گهر ۾ هوشي اُوئون نئه ڪوئي سبئ تون اُوئا رو ڪُون امون مانه هوشي. ²⁰ جي تون امارا پارام ڪياڪ نئه همپراويه تون امي اُوئا هون ٿي جيو تئين امون نئه ڪورايوه پي ڏوهي ريشون.“ ²¹ تئيون اُوئه ڪيڏو: ”زم ٽمي ڪوه امروم ٿئ.“ ان اُوئه اُوئون نئه رونا ڪريا ان اُو ڳيا پرا. پسئ اُوئه راتا رنگ رئي ڏورئي ڌري ۾ ٻونڌي پري.

²² پسئ اُو ڏونگر هوما ڳيا پرا ان ترڻ ڏي اُوئنه ربا تئيون هُوڌي لار ٿيا واڙا پاسا ڳيا پرا. لار ٿيا واڙي اُوئون نئه ٻڌا مارڳ مانه ڳوتيا پڻ اُو نه زڙيا. ²³ پسئ اُو ٻي ئي آڌمي ڏونگرون ٿي اوتريا ان ڌريا نئه پار ڪرين تون را ڏيڪرا يشوع ڪن زائين ٻڌو ڪئين همپرايو جيو اُوئون ٿي ٿيو تو. ²⁴ اُوئي يشوع نئه ڪيڏو: ”پرميشور اُو ٻڌو علاقو آڻون هاتون ۾ ڏيڏوه رو تيام آڻي ڪري اُوئا علاقا ۾ ربا واڙا ٻڌائي هيئت هاري ڳياھ.“

اسرائيلي قوم يردن ڌريا پار ڪرڻ

3 يَشُوعَ هَوارِ رو ويلو اُونِيو، پَسَئِ اُو انِ اِسْرائِيلي قومَ را ٻڌائي منڪ شَطيْمَ نومي ڳاٽر ٿي رَوَونا ٿيا ان يردن ڌريا ڪن پُوڳيا ان اُوئا نئ ڀار ڪريا ٿي پيرهيڻ اُو اُوئ ٽرسيبا. ² ترڻ ڏيئون ڪيڙ عملداري تنبُئون ۾ زائين ³ منڪون نئ اي حُڪم ڏيڏو: ”زئيون تمي پُوزاريون نئ، جيا لاري را قبيلا ٿي سئ، اُوئون نئ پرميشور آڀا ايشور را وسن رئي پيتي اُپاڙتون پاڙو، تئيون تمي آڀا ماڳ ٿي اُونين اُوئون لار ويا. ⁴ پڻ تمي اُوئا ٿي اڌ ميل لار ريا ان اُوئا ڏوڪڙا مت زيا زم تمون نئ ڪڀر پڙئ جي ڪيا پاهئ زاو، ڪم تون ايئا ٿي پيرهيڻ تمي اُوئا مارڳ ٿي ڪيڏي نٿي متيا.“

⁵ پَسَئِ يَشُوعَ منڪون نئ وڙي ڪيڏو: ”تمي آڀا آپ نئ پوٽر ڪرو، ڪم تون هاري پرميشور تمون هوما موتا موتا پرسا ڏيڪاڙشي.“ ⁶ پَسَئِ يَشُوعَ پُوزاريون نئ ڪيڏو: ”تمي وسن رئي پيتي اُپاڙين منڪون مور مور ڌريا پار اُترو.“ پَسَئِ اُو وسن رئي پيتي اُپاڙين منڪون ٿي مور مور وُڍا.

⁷ پرميشور يَشُوعَ نئ ڪيڏو: ”آڙ ٿي هُون تُون نئ ٻڌون اِسْرائِيليون هومو الهائي مون واڙو ناويھ زم اُو زوڻي لئ جي زم هُون مُوسيٰ پيرو هتو همروم تُون پيرو پڻ هوئھ. ⁸ وسن ري پيتي نئ اُپاڙيا واڙون پُوزاريون نئ حُڪم ڏي جي، ’زئيون تمي يردن رئ ڪپ پوڻي ڪن پُوڳو تئيون تمي ڌريا موئين اُپا ربا.“

⁹ پَسَئِ يَشُوعَ اِسْرائِيليون نئ ڪيڏو: ”ايئئ ڏوڪڙا آوين پرميشور آڀا ايشور ري واتون هومپرو.“ ¹⁰ يَشُوعَ وڙي ڪيڏو: ”ايئا ٿي تمون نئ ڪڀر پڙشي جي جيو تو ايشور تمون پيرو سئ ان اُو ڪنعانيون، حتيون، حوبون، فرزيون، جرجاسيون، اُموريون ان يَبُوسيون نئ تمون اڳو ٿي ڪاڏشي پرا. ¹¹ زوئو ٻڌي ڏنيا را ڏئي رئي وسن رئي پيتي تمون مور مور يردن پار اُوتريا واڙي سئ. ¹² هَوئ تمي اِسْرائِيلي قوم رون قبيلون موئين ٿي ٻارئ منڪ سُونڊو،

هر هيڪ قبيلا موئين ٿي هيڪوڪو منڪ هوئ. ¹³ زئيون ٻڌي ڏنيا را ڌڻي پرميشور ري همپار ري پيتي نئه اُپاڙيا واڙا پوزاري آڀرا پڳ يردن را پوڻي ۾ راکشي تون يردن ۾ اونسا ٿي آيا واڙو پوڻي اُپي ريشي ان هيڪه ماڳ پيڙو ٿي زاشي.

¹⁴ پسئ منڪ يردن پار ڪريا هارو آڀرون تنهون ٿي رونا ٿيا ان وسن رئي پيتي اُپاڙيا واڙا پوزاري منڪون مور مور هئا. ¹⁵ اوه توهه هميش را زم قصل واڍيا ري مڌ ۾ پوڻي يردن را ڪپون ٿي ٻارو پلتنوتو. توهي پڻ زئيون پيتي اُپاڙيا واڙا پوزاري يردن را ڪپ مانه آيا ان آڀرا پڳ پوڻي ۾ راکيا ¹⁶ تنهون اونسا ٿي آيا واڙو پوڻي اُپي ريو ان الهائي شيتنه آدام شهر ڪن پيڙو ٿيو جيو ضرطان هومو سئ، ان او ارباه ڍنڍ مطلب ڪاري ڍنڍ هومو ويو هاو پند ٿي گيو. پسئ منڪ يرخو شهر نئه هومو يردن ڌريا پار ڪريو. ¹⁷ پرميشور را وسن ري پيتي نئه اُپاڙيا واڙا پوزاري يردن وسا هوڪي زمي مانه تنهون هوڏي هيمنت ٿي اُپا ريا زئيون هوڏي ٻڌائي اسرائيلي هوڪا ماڳ ٿي پار نه ٿيا. ٻڌي قوم يردن پار اوترئي.

همپار هارو ٻارنه پوڻا

4 زئيون ٻڌي قوم يردن ڌريا پار ڪري ليدو تنهون پرميشور يشوع نئه ڪيدو: ² ”تون ٻارنه آدمي سوندي لئه، هر قبيلا موئين ٿي هيڪوڪو. ³ پسئ تون اوئون نئه حڪم ڏي جي، يردن را وس موئين جيئنه پوزاريون را پڳ هئا اوئون ٻارنه پوڻا اُپاڙين لي آو ان اوئون نئه اوئا ماڳ راکو جيئنه آڙ رئي رات ترسو.“

⁴ تنهون يشوع اوئون ٻارون آدميون نئه تيڙايا جيون نئه اوه اسرائيليون موئين ٿي سونديا تا جيا هر هيڪ قبيلا ٿي هيڪوڪو هتو. ⁵ يشوع اوئون نئه ڪيدو: ”تمي يردن ۾ پاسا زائو ان پرميشور آڀرا يشور را وسن ري پيتي اڳڙ ٿي هر هيڪ آدمي اسرائيل رون قبيلون پرموئنه هيڪوڪو پوڻو آڀرا ڪوا مانه اُپاڙي آو، ⁶ زم اي تمون وسا هيڪ نيشون هوئ. آيا واڙا

زمونا ۾ زئيون تمارو وستار پونسئ جي، 'ايئون پوئون رو مطلب ڪي سئ؟' ⁷ تئيون تمي اوئون نئ همپزيا جي، 'زئيون پرميشور را وسن رئي پيتئي يردن را ڪنارا مانھ پوگئي تئيون اوئا هومو يردن رو پوئي اويي ريو تو، ام اي پوئا هميش هارو اسرائيلي منڪون هارو همپارئي هوشي.' "

⁸ اسرائيلي قوم ري منڪي يشوع را حڪم پرموئئ همروم ڪريو زم پرميشور يشوع نئ ڪيدو تو. اوي اسرائيلي قوم رون قبيلون پرموئئ يردن را وس موئين تي ٻارئ پوئا اُپاڙين آپ پيرا اوئ ماڳ لي ڳيا جيئئ او رات ريا ان اوئئ اوئون نئ راڪيا پرا. ⁹ يشوع يردن را وس ۾ اوئ ماڳ پڻ ٻارئ پوئا رڪايا جيئئ وسن رئي پيتئي اُپاڙيا واري پوزاريئي پڳ راڪيا تا ان او پوئا آز هوڏي اوئئ ئي سئ. ¹⁰ پيتئي نئ اُپاڙيا وارا پوزاري يردن را وس موئين تئيون هوڏي اُپيا ريا زئيون هوڏي او حڪم پورا نه ٿي ڳيا جيا پرميشور منڪون هارو يشوع نئ ڏيڏا تا. ام ٻڌوئي ڪئين همروم ٿيو زم موسيٰ يشوع نئ ڪيدو تو. منڪي جلدي جلدي ڏريا پار ڪريو. ¹¹ زئيون ٻڌائي منڪ يردن پار ڪري ڳيا تئيون پوزاريئي پڻ پرميشور ري پيتئي هوڏا منڪون هوما ڏريا پار ڪرين ڪپ هوڏي پوتيا. ¹² روين را قبيل را، جد را قبيل را ان منسي را اڌ قبيل را منڪ هٿيار لين اسرائيلي قوم رون پيزون منڪون ٿي مور ڏريا پار اُتر يا زم موسيٰ ڪيدو تو. ¹³ چاليهڪ هزار آدمي هٿيارون هوڏا پرميشور ري رکشا ۾ ڏريا پار ڪرين ريحو شهر رون پونون موئين ويا هارو ڳيا. ¹⁴ اوئ ڏي پرميشور ٻڌي اسرائيلي قوم هومو يشوع نئ گهڻو مون وارو نايو ان منڪ زم موسيٰ ٿي پيڻاتا همرام اوئا ٿي ٻڌي حياتي پيڻاتا ريا.

¹⁵ ان پرميشور يشوع نئ ڪيدو: ¹⁶ "اوئون پوزاريون نئ جيا وسن رئي پيتئي اُپاڙين اُپياھ اوئون نئ حڪم ڏئ جي، او يردن تي ٻارا نيھري آئ." ¹⁷ پسئ يشوع پوزاريون نئ اي حڪم ڏيدو: "تمي يردن تي ٻارا نيھري آئ." ¹⁸ پسئ پرميشور را وسن رئي پيتئي

اوپاڙيا وارا پُوزاري يردنَ ڌريا را وس ٿي ٻارا نيھري آيا ان زئيون پُوزاريون را پڳ ڪپ را هُوكا ماڳ مانھ پڙيا تئيون يردنَ رو پوڙي پيرھين را زم ويوا مڏيو ان ڪيون ٿي ٻارو پلتوا مڏيو.

¹⁹ اُوئي منڪي پيھريان مئينا ري ڏھمي تاريڪ مانھ يردنَ پار اُوتريا ان اُوئي يريخو رنھ اڳوڻيلين پاهڻه جِلجال ۾ تنبو توتيا. ²⁰ ان يشوع اُو ٻارنھ پوڻا جِلجال ۾ ڪوڙيا جيا اُو يردنَ موئين ٿي لين آيا تا. ²¹ پسئ اُوئھ اسرائيليون نئھ ڪيڏو: ”آيا وارا توڻام زئيون تمارو وستار آيون ٻاپ ڏاڏون ٿي پونسئ جي ’ايئون پوڻون رو مطلب ڪي سئھ؟‘ ²² تو تمي آپري اولاد نئھ همپڙايا جي، ’اسرائيلي قوم يردنَ ڌريا موئين هُوكي زمي ٿي ٿين پار اُترئي تئي.‘ ²³ زم پرميشور آپئنه ايشور امون هومو قُلم سُمونڊ نئھ هُوكايو تو زئيون هُودي امي سُمونڊ پار نه ڪري ليدو، همروم همئنه پرميشور آپئنه ايشور يردنَ را پوڙي نئھ تمون هومو هُوكايو تو زئيون هُودي تمي يردنَ پار نه ڪري ليدو. ²⁴ اي تيام ٿيو زم ڏنيا را ٻڌائي منڪ زوڙي لئھ جي پرميشور شڪتپوون سئھ ان تمي هميش پرميشور آپرا ايشور رئي بيڪ راکو.“

5 اموريون را ٻڌائي پاڌشا جيا يردنَ ڌريا رنھ اُوئھ پار اُڻوڻيلين پاهڻه ريتا ان ڪنعانيون را ٻڌائي پاڌشا جيا سُمونڊ ڍوڪڙا ريتا، اُوئون نئھ اي ڪٻر زڙي جي پرميشور اسرائيليون هارو يردنَ ڌريا را پوڙي نئھ هُوكايوت پرو، جيون هُودي اُو ايئھ پار نه آيا را. هُوئھ اسرائيليون ري ڪري اُوئون رو هاھ هُوكائي ڳيو ان اُو هيئت هاري ڳياھ.

نوي نسل رئي توھر

² اُوئھ توئنه پرميشور يشوع نئھ ڪيڏو: ”سقمق پوڻا ري سري نوراوين وڙي اسرائيلي آدميون رئي توھر ڪراو.“ ³ تئيون يشوع سقمق پتر ري سري نوراوي ان جِبت هرلوت نومي ڏونگر مانھ اسرائيلي قوم رون منڪون رئي توھر ڪراوئي. ⁴ يشوع اي توھر تيام

ڪراوئي جي جيا منڪ مصر ٿي نڪريا تا اُوئون موئين ٿي آڏمي مطلب زتا پڻ جنگي جوڻ هئا، اُو ٻڌائي مصر ٿي نيهريا ڪيڙ رڻ را مارڳ ۾ ئي مري ڳيا تا.⁵ ان اُو ٻڌائي منڪ جيا مصر ٿي نيهريا تا اُوئون رئي توهر ٿي ڳئي ٿئي پڻ اُو ٻڌائي منڪ جيا اوت ٿي نڪريا ڪيڙ رڻ را مارڳ ۾ پيدا ٿيا تا اُوئون رئي توهر نٿي ڪرل.⁶ اسرائيلي قوم را منڪ چاليه سال هُڏي رڻ وڳڙا ۾ رلتا ريا زئون هُڏي ٻڌي قوم مطلب ٻڌائي جنگي جوڻ جيا مصر ٿي نڪريا تا مري نه ڳيا. ڪم تون اُوئي پرميشور رئي وات نٿي مونئي تيام پرميشور اُوئون ٿي هون ڪائين ڪيڏو تو جي اُو اُوئون نٿه اوت اُملڪ نٿه جيو ڪُشحال ان آياڌ سٺه زووا پڻ نئين ڏٺه جيا نٿه ڏيڏا رو هون پرميشور اُوئون رون پاپ ڏاڏون ٿي کاڌو تو.⁷ پرميشور اُوئون را ماڳ مانھ اُوئون را ئي سوڪرا راکيا جيون رئي توهر يشوع ڪراوئي، ڪم تون مارڳ ۾ اُوئون رئي توهر نٿي ٿئي.⁸ زئون ٻڌون منڪون رئي توهر ٿي ڳئي تئيون اُوئيڪ ٿيتون هُڏي آڀرا آڀرا تنبو ۾ ريا.⁹ پسٽه پرميشور يشوع نٿه ڪيڏو: ”آز مئين تمون مانھ ٿي مصر ري ڳلومي رئي پيعزئي اوتارئي پري.“ ايتا ري ڪري آڙ هُڏي اوت اُماڳ نٿه جلبال^a ڪھ.

¹⁰ اسرائيلي قوم ري منڪي جلبال ۾ تنبو هئا ان اُوئي ڀرڻو را پونا ۾ اوت ائي مئينا ري سُوڏٺه تاريخ ري هونز فسح^b رئي ڀرڻ ملاوئي.¹¹ فسح ري ڀرڻ را ڀيڙا ڏي ٿي اُوئي اوت اُملڪ را ڏون ري وڳڙ سوڍا واري روتي ان پونڪ پڻ کاڌا.¹² اوت اُملڪ رو ڏون

^a 9:5 جِلْجَال جِلْجَال رو آڪر عبراني را اوت اُماڳ ٿي آيو جيا رو مطلب سٺه ”ريڙو“.^b 10:5 فسح فسح رو ويڻ عبراني ٻولي را ويڻ פסח ٿي آيو. عبراني ۾ ايتا رو تلفظ فسح سٺه. فسح رو مطلب ”ڇٽڪارو“ سٺه. تيام ايتا ڀرڻ نٿه ڇٽڪار رئي ڀرڻ ڪا آزادي رئي ڀرڻ پڻ ڪي هڪڙه. اسرائيلي قوم را منڪ مصر ملڪ ٿي آزادي ٿي ري يادڳري هاڙو هاڻي ڀرڻ ڪرتا. نوا قرار ۾ فسح ري ڀرڻ نٿه پاشڪا ڀرڻ ڪھ. پريو ايسو آڀ اي ڀرڻ ملهاوٽو، ان اوت ايتا ڀرڻ نٿه نوو مطلب پڻ ڏيڏو. پريو ايسو رٿه مريڻ جيو اوتيا ڪيڙ وشواشي منڪ هايا ڀرڻ نٿه پاشڪا ڀرڻ را نوم مانھ ملهاوٽھ، جئي پريو ايسو را جيو اوتيا ڪيڙ پاپون ٿي ڇٽڪار رو مطلب ڏٺھ.

کاڌا رٿه پڙيا ڏي ٿي اوتون نٿه من زڙو پند ٿي ڳيو ان اوتا ڪيڙ اسرائيل رون منڪون نٿه ڪيڏي پڻ من نه زڙيو ان اوتھ سال ٿي اوتي ڪنعان ملڪ رو ڌون کاڌو.

يشوع ان پرميشور ري قوج رو اڳيون

¹³ زئيون يشوع يريخو شهر ڏوڪڙو هتو تو اوتھ هومو زويو جي اوتا را مارڳ مانھ هيڪ منڪ هات ۾ تروٿار لين اويوه. تئيون يشوع اوتا ڪن زائين اوتا نٿه ڪيڏو: ”تون امارتھ پاهتھ سٺھ ڪا امارا ڏشمٽون رٿه پاهتھ؟“ ¹⁴ تون اوتھ لين ڪيڏو: ”نا، هون تون پرميشور ري قوج رو اڳيون ٿين آيوھ.“ تئيون يشوع اوتا ري پڳي پڙين ڪيڏو: ”مارو مالڪ آپرا بونھا ٿي ڪي ڪئھ؟“

¹⁵ تون پرميشور ري قوج رٿه اڳيون يشوع نٿه ڪيڏو: ”تون آپرا زوڙا اوتار پرا ڪم تون اي ماڳ جيئھ تون اويوه پوتر سٺھ.“ تون يشوع همروم ڪريو.

يريخو شهر رٿي تياھي

6 اسرائيلي قوم رون منڪون ري ڪري يريخو شهر را ڪوت رو پاڳڙ ڏاڍو پند ڪرل هتو. ڪوئي موئين ڪا بارو نه زاتو. ² تئيون پرميشور يشوع نٿه ڪيڏو: ”زوئو، مئين يريخو شهر نٿه، اوتا را پاڌشا ان جنگي جوڌون نٿه ٿارا هات ۾ ڏيڏاھ را. ³ تيام تمي ٻڌائي جنگي جووڻ شهر رٿه چوقير هيڪ وار ڦيرو ڏيو ان اوتا رٿه چوقير سو ڏيئون هوڏي همروم ڪريا. ⁴ ان هات پوزاري گهيتون رون شينگڙون را ناول هات رڻ شينگڙا لين پوتر بيتي مور مور وٽھ ان هاتمتھ ڏي تمي ٻڌائي شهر ري چوقير هات وار ڦيرا ڏيا ان پوزاري رڻ شينگڙا وڳاڙتھ. ⁵ زئيون او رڻ شينگڙا وڳاڙتھ ان زئيون آواز هومپريام آوتھ تو ٻڌائي منڪ زور زور ٿي نارا هٿيا. تئيون ام ٿيشي جي شهر رٿي پينت آپرا ماڳ مانھ پڙشي نئي، پسٺھ جيا منڪ جيئھ هوٽھ اوتون سڌا شهر موئين زائھ.“

⁶ پستہ نون رٺ ڏيڪرئ يَشوع پُوزاريون نٺ تيزاوين ڪيڏو: ”تمي وسن رٺي پيٽي اُپاڙو ان هات پُوزاري هات رٺ شينگڙا لين پرميشور ري پيٽي مور مور وٺ.“ ⁷ ان اُوتھ منڪون نٺ ڪيڏو: ”زائين شهر رٺ چاري پاھي ڦيرو ڏيو ان قوحيون رو هيڪ ٽولو هٿيار لين پرميشور ري پيٽي مور مور وٺ.“

⁸ زم يَشوع منڪون نٺ همپڙايو تو همروم هات پُوزاري هات رٺ شينگڙا وگاڙتا وگاڙتا پرميشور ري وسن ري پيٽي مور مور وُڍا. ⁹ هٿيارون واڙا جووڻ رٺ شينگڙا وگاڙيا واڙون پُوزاريون مور مور وُڍا ان پيزا قوحي پيٽي وونهڙ وُڍا ان پُوزاري لاڳينا رٺ شينگڙا وگاڙتا زاتا تا. ¹⁰ هوٺھ يَشوع منڪون نٺ اي حڪم پڻ ڏيڏو تو جي ”اُوتا ڏي هوڏي زئيون هوڏي هُون نه ڪون تئيون هوڏي تمي نارا مت هٿيا، تمارا مونڊا ٿي ڪوئي وات نه نيهرئ ان نڪو وڙي ڪيا نٺ تمارو آواز هومپڙام آوٺ، پڻ زئيون هُون ڪون تئيون تمي نارا هٿيا.“ ¹¹ هم اُوتھ پرميشور ري پيٽي نٺ شهر ري چوقير هيڪ ڦيرو ڏيوريو. پستھ اُو پاسا آيا ان تنبُوئون ۾ رات ربا.

¹² پستھ يَشوع هوار ٿئ اُونيون ان پُوزاري پرميشور رٺي پيٽي اُپاڙئي. ¹³ هات پُوزاري هات رٺ شينگڙا لين پرميشور ري پيٽي مور مور لاڳينا رٺ شينگڙا وگاڙتا گيا ان هٿيارون واڙا جووڻ اُوتون مور مور وُڍا ان پيزا قوحي پرميشور ري پيٽي لار لار وُڍا ان پُوزاري لاڳينا رٺ شينگڙا وگاڙتا زاتا تا. ¹⁴ ان پيزئ ڏي پڻ اُوتي شهر ري چوقير هيڪ ڦيرو ڏيڏو ان پاسا آپرون تنبُوئون ۾ آيا. هم اُوتي سو ڏي لاڳينو همروم ڪريو.

¹⁵ پستھ هاتمئ ڏي ٻڌائي منڪ هوزاڪو ٿيا رٺ ٽوٽھ ويلا اُونيا ان اُوتھ ڏي اُوتي روز را هيڪ ڦيرا را زم شهر رٺ چوقير هات ڦيرا ڏيڏا. رُوڳو اُوتھ ئي ڏي اُوتي هات ڦيرا ڏيڏا. ¹⁶ هاتمئ ڦيرئ ام ٿيو زئيون پُوزاري رٺ شينگڙا وگاڙيا تو يَشوع منڪون نٺ ڪيڏو: ”هوٺھ نارا هٿو! ڪم تون پرميشور اي شهر تمون نٺ ڏيڏوھ رو! ¹⁷ اي شهر ان جيئن

ڪئين ايٿا موئين سڻه اُو ٻڌوئي پرميشور را نوم مانھ ڪتم ڪروو. رُوگڻي راحب پاترن ان زتا اوٿا را گهر موئين هوئھ اُوئون نئھ جيوتا ساڌشون ايٿا ھارُو جي اُوئھ جاسوسون نئھ جيون نئھ امي ميليا تا آپ ڪن ھٽاڙيا تا. ¹⁸ ان اُو شينھون جي تپاھ ڪرووھ اُوئون ٿي شيتئھ ربا ڪم تون ام نہ ٿئھ جي تمي اُوٿا موئين ٿي ڪئينڪ ليو ري ان تپاھ ٿي زائو ان ٻڌي اسرائيلي قوج ھارُو تپاھي رو ڪارڻ ٿيو ان اُوٿا مانھ موصيت اوٿو. ¹⁹ ھوئھ ھيم، چونڌي ان اُو ٻڌوئي شيمون جيو پيتز ان لوھ رو ھوئھ اُو ٻڌوئي پرميشور را نوم مانھ ڪرل سڻھ تپام ھيوو ٻڌوئي شيمون پرميشور را ڪزونا ۾ پيڙو ڪريا.

²⁰ پسئھ منڪي نارا ھٿيا ان رڻ شينگڙا وگاڙيا. زئون منڪي رڻ شينگڙا واگتون ھومپريا تون اُوئي زور زور ٿي نارا ھٿيا ان پينت آپرا ماڳ مانھ ڊھي گڻي. پسئھ جيا جيئھ ھٿا اُوئون سڌا اونس سترين شھر ۾ ڳيا ان اُو شھر اُوئون را قوضام ٿي ڳيو. ²¹ پسئھ اُوئي اُوٿا شھر را ٻڌائي نونا موٽا آدمي ان ڏوشي، ٻڙڌ، ريون ان گڏيڙا تروٿار ٿي ماري پرا.

²² يشوع اُوئون پيئون آدميون نئھ جيئھ ايٿا ملڪ رئي جاسوسي ڪري ٿي ڪيڏو: ”اُوٿا پاترن ري گھري زائو ان زم تمي اُوٿا ٿي ھون ڪاڏو تو ھمروم اُوٿا ڏوشي ان اُوٿا رون منڪون نئھ ٻارا ڪاڍي آوو.“ ²³ پسئھ اُو جووڻ ڳيا جيئھ جاسوسي ڪري ٿي، اُو راحب ان اُوٿا را مان ٻاپ، پايون ان اُوٿا رون ٻڌون منڪون نئھ ٻارا ڪاڍي آيا ان اُوئون نئھ اسرائيلي قوم رون تنھوئون ٿي ٻارا بيھاريا ھئا. ²⁴ اُوئي شھر ان جئين ڪئين اُوٿا موئين ھتو اُو ٻڌو ٻاڙبو پرو، پڻ ھيم، چونڌي، پيتز ان لوھ رو شيمون پرميشور را گھر را ڪزونا ۾ پيڙو ڪريو. ²⁵ يشوع راحب پاترن ان اُوٿا را ٻاپ را ڪُٽم ان اُوٿا رون ٻڌون منڪون نئھ پچايا پرا ان اُو آڙ ھوڏي اسرائيلون پيرا سڻھ، ڪم تون اُوئھ اُوئون جاسوسون نئھ ھٽاڙيا تا جيون نئھ يشوع يربحو شھر ۾ جاسوسي ڪريا ھارُو ميليا تا.

²⁶ اُوئھ توئھ يشوع ھون ڪائين ڪيڏو:

^c 25:6 آڙ ھوڏي آڙ ھوڏي رو مطلب سڻھ اُوئھ توئھ زئون اي ڪتاب لکي گڻي.

”جيو منک ايٿا شهر يريخو ننه وڙي ناوښي او پرميشور رو پتل هوشي-

اوٽا رئي پُنياد نوکيا واڙا رنه پدلته مويي ڏيکرو ځمښي،

اوٽا را ډر نيا واڙا رنه پدلته نونو ڏيکرو ځمښي-“

27 پرميشور يشوع پيرو هتو ان ٻڌا مُلک ۾ اوٽا رو نوم مشور ٿي ڳيو-

عکن رو ڏوه

7 اسرائيلي قوم ايشور را نوم مانه کرل شينهنون ۾ پيغموني کړي. هُوته يهوداه را قبيلا موئين ٿي عکن نومي هيک آدمي هتو، اوته ايشور را نوم مانه کرل شينهنون موئين ٿي کئينک ليڌي ري. عکن کرمي رو ڏيکرو هتو، کرمي زيډي رو، زيډي زارح رو ان زارح يهوداه را قبيلا ٿي هتو. تيام پرميشور ننه اسرائيلي قوم رون منکون مانه گهٽي کاوڙ سڙي.

2 يشوع کئينک جووڻ يريخو شهر ٿي عي شهر هوما ميليا جيو بيت ايل رنه اڳوڻيئه پاهنه بيت اون ډوکڙو سه. اوته اوئون ننه کيدو: ”اوٽا علاقا ۾ زائو ان اوٽا رئي جاسوسي کرو.“ تئين او ڳيا ان عي شهر رئي جاسوسي کړي. 3 زئين او يشوع کن پاسا آيا تون اوٽا ننه کيدو: ”ٻڌون منکون ننه زايا رئي ضرورت نٿي روڳا بي ترڅ هزار منک عي شهر مانه حملو کړو زائو ٻڌون منکون ننه اوٽه زايا رئي تڪليپ مت ڏيو، کم تون اوٽا شهر را منک الهائي ٿوڙا سه.“ 4 تيام منکون موئين ٿي ترڅ هزار جووڻ اوٽه ڳيا پڻ او عي رون منکون آڳر ٿي پاڳيا. 5 عي شهر ري منکي اوئون موئين ٿي چټيھک منک ماري پرا ان شهر را ډروازا ٿي لين شبريم نومي پتر ري کوئون هوڌي اوئون لار ٿيا ان ډرکوڻ مانه اوئون ننه ماري ان اسرائيلي هاو هيمت هاري ڳيا.

6 تئين يشوع ڏک موئين اپرا لوگهڙا قازبا ان اسرائيل قوم رون ٻڌون موتون پيرو پرميشور ري پيتي هومو هونز هوڌي زمي مانه اونډو پڙيو ريو ان ٻڌي اپرا ماتا مانه

ڏوڙ نوڪڻي. ⁷ تئيون يشوع ڪڍڻو: ”او مارا پريو پرميشور! تمي ڪم امون نئه ڀرڻ پار ڪرايو؟ تيام جي امون نئه اموريون رئه حواله ڪرو ان او امون نئه ڪتم ڪرئ پرا؟ نائوڪو تئت جي امي ڀرڻ رئه اوئه پاهه رئت ان اوئه ڳڏارو ڪرئ. ⁸ او مارا مالڪ، ايئا ٿي وڌارئ هون پيزو ڪي ڪون جي اسرائيلي آڀرون ڏشمئون ٿي پيئائين پاڳيا. ⁹ هوئه ڪنعاني ان ايئا ملڪ را ٻڌائي ريا واڙا اي هومپرين امون نئه ڦري آوشي ان ڌرتي ٿي امارو نوم نشون ڪتم ڪرشي پرو، پسئ تمي آڀرا مون واڙا موتا نوم هارو ڪي ڪرشو؟“

¹⁰ تئيون پرميشور يشوع نئه ڪڍڻو: ”اونين اوپ! تون ڪم اونڌو پڙيوه؟ ¹¹ اسرائيلي ڏوه ڪريو ان اوئا وسن نئه توڙيوه جيا رو حڪم ميئن ڏيڌو تو. اوئي مارا نوم مانه ڪرل شينهنون موئين ٿي ڪئينڪ ليڌي ري. اوئي سورئي ڪري ان ڪوڙ ٻولين آڀرا شيمون موئين پيزوي پري. ¹² تيام هوئه اسرائيلي آڀرون ڏشمئون رو مقابلو نئين ڪري هيڪه. او آڀرون ڏشمئون ٿي پيئائين پاڳي زائه، ڪم تون ايشور را نوم مانه ڪرل شينهنون پيرا او پڻ تپاهي رو ڪارڻ ٿيا ان هوئه ٿي هون تمون پيزو نئين ريون زئون هوڏي تمي ايشور را نوم مانه ڪرل شينهنون آڀ ٿي ارڳي ڪرين تپاه نئين ڪرو پري. ¹³ هوئه اوڻ ان منڪون نئه پوٽر ٿيا رو حڪم ڏئه جي، ’تمي آڀرا آڀ نئه هوار هارو پوٽر راکو، ڪم تون پرميشور اسرائيل رو ايشور ام ڪئه:“ او اسرائيليون، تمون وسا ايشور را نوم مانه ڪرل شينهنون سئ. تمي آڀرون ڏشمئون ٿي مقابلو نئي ڪري هيڪتا زئون هوڏي تمي او شينهنون آڀ ٿي ارڳي نئين ڪرو. ¹⁴ تيام هوار ويا تمي آڀرا آڀرا ڦيلا پرموئه حاضر ٿيا ان پسئ جيا ڦيلا نئه پرميشور سونڊئه او ڦيلو آڀرون ڪتمون پرموئه ڏوڪڙو آئه. پسئ جيا ڪتم نئه پرميشور سونڊئه او اڪايون پرموئه ڏوڪڙا آئه. پسئ جيا اڪائي نئه پرميشور سونڊئه اوئا اڪائي را ٻڌائي آڏمي ڏوڪڙا آئه. ¹⁵ پسئ جيا آڏمي ڪن ايشور را

نوم مانھ ڪرل شينھون نيھرئ، اُوئا نئہ اُوئا را ٻڌا مال ملڳت ھوڏو ٻاريو زائہ۔ ايئا ھارو جي اُوئہ پرميشور را وسن نئہ توڙيو ان اسرائيل ۾ نيچ ڪوم ڪريوہ۔“

¹⁶ يشوع ھوار تئہ اُونيو ان اسرائيلي قوم نئہ ڦيلون پرموئئہ حاضر ڪريا ان يھوداھ رو ڦيلو سونيوئو۔ ¹⁷ پسئہ اُو يھوداھ را ڪُتْمون نئہ ڏوڪڙا لايو ان زارح رو ڪُتْم سونيوئو پسئہ اُو زارح را ڪُتْم رون ٻڌون اڪايون نئہ ڏوڪڙا لي آيو ان زبدي رئي اڪائي سونيوئئي۔ ¹⁸ پسئہ اُو اُوئا ري اڪائي رون آڏميون نئہ هيڪوڪو هيڪوڪو ڪرين ڏوڪڙو لي آيو ان عڪن رو نوم نڪريو، جيو ڪرمي رو ڏيڪرو هتو ان ڪرمي زبدي رو ڏيڪرو هتو ان زبدي زارح رو ڏيڪرو هتو ان اُو يھوداھ را ڦيلا موئين ٿي هتو۔ ¹⁹ تئيون يشوع عڪن نئہ ڪيڏو: ”او مارا ڏيڪرا، پرميشور اسرائيلي قوم را ايشور رو هون ڪائين هاس ٻول ان اُوئا رو تورو مون۔ هوئہ تون مون نئہ همپڙاو جي تئين ڪي ڪريوہ۔ مون ٿي مت هٽاڙ۔“

²⁰ پسئہ عڪن يشوع نئہ جواب ڏيڏو: ”هون مونوھ جي مئين پرميشور اسرائيل را ايشور رو ڏوھ ڪريوہ۔ ٿيو ام ²¹ جي مئين لوتل شيمون موئين ٿي سنعار رئي هيڪ نائوڪئي سادر، ٻي هو تولا چونڌئي ان هيم رئي اينت ليڌئي تئي جيا رو وزن پنجاه تولا هتو۔ هائي شينھون پاڙين مئين لالچ ڪري ان ليڌي ري۔ همئئہ اُو مارا تنبو ۾ زمي موئين پارل سئہ۔ چونڌئي نئہ مئين اوئون شينھون ٿي نيسي پاريئہ۔“

²² پسئہ يشوع منڪ ميليا، اُو تنبو هوما شيڪا شيڪا ڳيا۔ اوئئہ اُو ٻڌي شينھون تنبو ۾ هٽاڙل هتي ان چونڌئي اوئون شينھون ٿي نيسي هئي۔ ²³ اُو اوئون شينھون نئہ تنبو ٿي ڪاڍين يشوع ان ٻڌون اسرائيل رون منڪون ڪن لي آيا ان اوئون نئہ پرميشور هومي راڪي۔ ²⁴ تئيون يشوع پيڙي ٻڌي اسرائيلي زارح رو وستار عڪن، چونڌئي، سادر، هيم رئي اينت ان اُوئا را ڏيڪرا ڏيڪري، ٻڙڌ، ڳڏيڙا، ريون ان تنبو، هائي ٻڌوئي جي ڪئين عڪن رو هتو اُو ٻڌوئي ليڌو ان عڪور زھور ۾ لي ڳيا۔ ²⁵ پسئہ يشوع ڪيڏو: ”تئين امون

نٺ ڪم ڏک ڏيڏو؟ پرميشور آڙ تون نٺ ڏک ڏيشي. ”تئين ٻڌي اسرائيليئي اوتا نٺ ان اوتا ري اڪائي نٺ پوٺا هئي هئين ماريا پرا ان اوئون نٺ ٻڌيون شينهنون هوڏا ٻاريا پرا. 26 اوتي اوئون مانھ پوئون رو هيڪ موتو ڍڳ ڪريو جيو آڙ هوڏي سٺ. ايٺا ڪيڙ پرميشور رئي ڪاوڙ ڪم ٿي ڳئي.

اي ڪارڻ سٺ جي آڙ هوڏي هايا ماڳ رو نوم ڪور زهوڙ سٺ.

عِي شھر رئي تپائي

8 پرميشور يشوع نٺ ڪيڏو: ”ٻيٺا مت، هيٺ مت هار. اوٺ، ٻڌون جنگي جووئون نٺ آپ ٻيڙا لين عي شھر هومو زاء. زو مئين عي شھر را يادشا نٺ، اوتا رون منڪون نٺ، اوتا را شھر نٺ ان اوتا را علاقا نٺ ٿارا قوضام ڪريو پرو. 2 پسٺ تون عي ان اوتا را يادشا ٿي همروم ڪري زم تئين يريجو ان اوتا را يادشا ٿي ڪريو تو. ايٺه وار اوٺ ري لوٽ رو شيمون ان مال آپ هارو ليا رو. تون اوتا شھر لار آپرون منڪون نٺ هٽاڙين ٻيھاري نا.“

3 تئين يشوع ان ٻڌائي جنگي جوو اونيا ان عي شھر هوما ڳيا. هوٺه يشوع مور ٿي ٽيه هزار نائوڪا جنگي جوو سوندين رات را ئي رونا ڪريات پرا 4 ان اوئون نٺ اي حڪم ڏيڏو: ”زوٽو! تمي شھر لار هٽائين ٻيھيا، گھڻا شيتي مت زايا ان تيار ربا. 5 پسٺ هون ان او منڪ جيا مون ٻيڙا سٺ شھر ڏوڪڙا آوشون. زئين او پيرھين را زم امون ٿي وڊيا هارو ٻارا آوشي، تئين امي اوئون اڳڙ ٿي پاڳشون 6 ان او نيھرين امون لار ٿيشي. امي اوئون نٺ شھر ٿي شيتي لي زاشون. تون او ام ڪيشي جي، پيرھين را زم امون اڳڙ ٿي پاڳھ ربا. 7 امي اوئون اڳڙ امرام پاڳشون. 7 پسٺ تمي هٽال ماڳ ٿي نيھرين شھر مانھ قوضو ڪري ليا، ڪم تون پرميشور تمارو ايشور اوتا نٺ تمارا قوضا ۾ ڪشي پرو. 8 ڪيال راکيا! زئين تمي شھر مانھ قوضو ڪري ليو تئين اوتا نٺ ڏوڪاڙيا پرو. امروم

ڪريا زم پرميشور ڪيڏوھ۔ زوئو مئين تمون نئہ حڪم ڏيڏوھ۔ ”⁹ پسئہ يشوع اوتون نئہ رونا ڪريا ان او هتيا را ماڳ هوما ڳيا ان عي شهر رئہ اوتولئہ پاهئہ بيت ايل ان عي وسا هتائين ٻيھي ريا۔ پڻ يشوع اوتہ رات اوتئہ آپرون منڪون پيرو ريو۔

¹⁰ يشوع هوار تئہ اونيو ان منڪون نئہ پيرا ڪريا۔ پسئہ يشوع ان اسرائيل را موتا، منڪون مور مور عي شهر هوما ڳيا۔ ¹¹ ٻڌائي جنگي جوڻ جيا اوتا پيرا هتا اوتون سترين عي ڏوڪڙا پوڳيا ان شهر آڳڙ آوين اوتئہ عي شهر رئہ اوتراڌليئہ پاهئہ تنبو ڪوڙيا۔ اوتون وسا ان عي شهر وسا هيڪ ڪائي هتئي۔ ¹² اوتہ پونسڪ هزار جوڻ سوندين شهر رئہ اوتولئہ پاهئہ بيت ايل ان عي وسا هتائين ٻيھاريا تا۔ ¹³ اوتئہ گهڻون قوجيون را تنبون شهر رئہ اوتراڌليئہ پاهئہ ڪوڙيا تا ان پيزون قوجيون نئہ شهر رئہ اوتولئہ پاهئہ هتائين راکيا تا۔ يشوع او رات اوتا زهوڙ ۾ زائين تڪيو۔

¹⁴ زئين عي شهر را پادشا نئہ ڪبر پڙئي تو جلدي ٿي او ان اوتا را شهر را ٻڌائي منڪ اسرائيليون ٿي جنگ ڪريا هارو هوار را ويلا ويلا اونيا ان ارباه هوما نيھري آيا۔ پادشا نئہ ڪبر نئي جي شهر وونھڙ منڪ هتال سئہ۔ ¹⁵ تئين يشوع ان ٻڌائي اسرائيل اوتون آڳڙ ٿي رڻ هوما ام پاڳيا زم اوتئہ هار موني ليڏئي هوئہ۔ ¹⁶ تئين عي شهر واري آپرون پاڳي منڪون نئہ پڻ اسرائيليون لار ٿيا هارو تيڙا ان او يشوع لار ٿيا ان شهر ٿي نيھرين شيتئہ ٿيتا ڳيا۔ ¹⁷ عي ان بيت ايل موئين ڪوئي آدمي پاڳي نتو ريو جيو اسرائيليون لار نہ ڳيو هوئہ۔ هوئہ ٻڌائي منڪ شهر ڪلو ساڌين اسرائيليون لار ٿيا۔

¹⁸ تئين پرميشور يشوع نئہ ڪيڏو: ”جيو پالوتارا هات ۾ سئہ او عي هومو ڪر، ڪم تون هون اوئا نئہ تارا قوضا ۾ ڪريھ پرو۔“ تئين يشوع او پالو جيو اوتا را هات ۾ هتو شهر هومو ڪريو۔ ¹⁹ اوتا رئہ هات هومو ڪرتون ئي او جيا هتال هتا جلدي جلدي اپرا ماڳ

ٿي نيهرين ڍوڙوا مڌيا ان شهر موئين پيهين اُٿا مانھ قوضو ڪريو. پسنھ جلدي شهر نھ پاهي ڏيڏئي پري.

²⁰ ھوئھ زئون عي شهر را منڪ پاسا وڙين زوئھ، تون شهر موئين ٿي ڏونھو آڪاش ھومو اوڀڙئھ ريو. تئين اوئون نئھ ھڙم نہ آئي جي ڪيا پاهئھ پاڳئھ. اُو اسرائيلي جيا رڻ ھوما پاڳيا تا اُو لار ٿيا وازون ھوما وڙيا. ²¹ ڪم تون يشوع ان ٻڌي اسرائيلي پازيو جي ھتال منڪي شهر مانھ قوضو ڪريوھ پرو ان شهر ٿي ڏونھو نڪرئھ ريو تو اُو پاسا وڙين عي رون منڪون نئھ ماروا مڌيا. ²² ھوئھ جيا اسرائيلي شهر ۾ ھتا اُو پڻ لڙائي ڪريا ھارو شهر ٿي ٻارا آيا را. ھوئھ عي را منڪ بئين پاهون ٿي اوئون وسا ڦاڻي ڳيا. پسنھ اسرائيلي اوئون نئھ ماري اتي ھوڏي جي ڪيا نئھ جيوتو نہ ساڏيو ان ڪيا نئھ پاڳوا پڻ نہ ڏيڏو. ²³ روڳو عي را پاڏشا نئھ جيوتو زھالين يشوع ڪن لي آيا.

²⁴ اسرائيلي عي شهر رون ٻڌون ريا وازون نئھ رڻ وڳڙا را اُٿا ئي پونا موئين تروٿار ٿي ماري پرا. زئين اوئون ٻڌون نئھ تروٿار ٿي ماري ريا تئين ٻڌائي اسرائيلي عي شهر ۾ پاسا آيا ان شهر نئھ پڻ تپاھ ڪريو پرو. ²⁵ عي شهر را آڏمي ان ڏوشي ٻڌائي ٿين ٻارئھ هزار ھتا جيا اوئھ ڏي مروٿا. ²⁶ يشوع آڀرا ھاٿ ۾ زھال پالو تئين ھوڏي شهر ھومو ڪرين زھالي ريو تو زئين ھوڏي عي شهر رون ٻڌون ريا وازون نئھ ماري نہ ريا. ²⁷ اسرائيلي قوم ري منڪي ھايا شهر ٿي لوٽل شيمون ان مال آڀ ھارو راکيو پرو زم يشوع نئھ پرميشور حڪم ڏيڏو تو. ²⁸ يشوع عي شهر نئھ ٻرايو پرو ان ھميش ھارو ويرون ڪريو پرو جيو آڙ ھوڏي^a سئھ. ²⁹ پسنھ اوئھ عي را پاڏشا نئھ مارين وڻ ۾ تينڳايو ان اُٿا رئي لاش ھونز ھوڏي تينڳائي رئي. زئين ڏي آتيا وازو ھتو تئين يشوع را حڪم ٿي منڪي اُٿا رو لاش وڻ ٿي نيسو اوتارين شهر را ڌروازا ھومو ڦڳوڙيو پرو ان اُٿا مانھ پوٽون رو ھيڪ موتو ڍڳ نايو جيو آڙ ھوڏي سئھ.

^a 28:8 آڙ ھوڏي ايئنھ آڙ ھوڏي رو مطلب سئھ جي زئين اي ڪتاب لکوئي.

عيبال دُونگر مانھ ايشور را حُکم پُٹيا زائھ

³⁰ تئيون يشوع عيبال دُونگر مانھ پرميشور اسرائيلي قوم را ايشور هارو مال ساڙيا رئي ويدئي نوراوئي. ³¹ زم ايشور رنه شيواڌاري موسي اسرائيلي قوم رون منكون ننه حُکم ڏيڌو تو مطلب زم موسي را نيئم شاستر ۾ لکل سئه مال ساڙيا رئي ويدئي اوئا پرموئنه هتتي. اوئه ان گهڙيا پوئا هتيا جيا مانھ ڪيا پڻ نمونا را لوه را اوزار نٿا واپرايا. اوئي اوئا مانھ پرميشور را نوم مانھ هازا مال را دُونپ سڙايا ان هڪ شونتي هارو پڻ مال را دُونپ سڙايا. ³² پسئه اوئه اسرائيل رون منكون هومو موسي را لکل نيئم اوئون شيپرون مانھ اوتار ڪريا. ³³ ٻڌائي اسرائيلي مطلب اوئون را موتا، اوئون را عملدار، پنچائيت واڙا ان ڪي ڏيشي ڪي پرڏيشي، ٻڌائي پيتي ري بي پاھي پوزاريون هوما اوپاھ جيا پرميشور را وسن رئي پيتي اوپاڙنار هتا. هائي لاوي ري پيڊي موئين تي هارون رو وستار هتا. هايون موئين تي اڌ گزيم دُونگر رنه پاھنه ان اڌ عيبال دُونگر رنه پاھنه اوپا تا جيونه نموننه پرميشور رنه شيواڌاري موسي اسرائيليون ننه آشيرواڌ ڏيڌا هارو حُکم ڏيڌو تو. ³⁴ پسئه يشوع نيئم شاستر ري او ٻڌي آشيرواڌ ان هراپ ري واتون پئي، جي موسي را لکل نيئم شاستر ۾ سئه. ³⁵ جيون واتون رو حُکم موسي ڏيڌو تو اوئون موئين تي هيڪ پڻ وات ايوي نٿي رئي جئي يشوع ٻڌي اسرائيلي منڌري هومئي نه پئي هوه. اوئنه ڏوشي، ٻار ان پرڏيشي پڻ هتا جيا اوئون پيڙا ريتا.

جعبون شهر را منڪ يشوع ننه ڌوڪو ڏئھ

9 يردن ڌريا رنه اٿوئيئنه پاھنه جتي، اموري، ڪنعاني، فرزي، حوي ان يوسي قوم را منڪ پينل هتا، جيا دُونگر وازون علاقون ۾، دُونگر رون پوئون ۾ ان موتا سمونڊ را ڪنارا مانھ اوتراڌليا پاھنه لبنان هودي ريتا. زئيون ايئون قومون رون پاڌائون ننه ڪهر پڙئي ² تئيون او ٻڌائي پيڙا تيا زم هيڪ تين يشوع ان اسرائيليون تي جنگ ڪرئ.

³ زئيون جيعون شهر ۾ ربا واري هومپڙيوه جي يشوع يريحو ان عي شهرن ٿي ڪي ڪي ڪريو، ⁴ تنيون اوني چالاڪي ڪري ان ڪئينڪ منڪون ننه نمائيدون را ويس ۾ روونا ڪريا. اوني آپرون ڳڏيترون مانھ زونا ان قاتل ٿيلا، ان چتي هٿل ڌراڪ رس ري هنڌاري راڪي تي. ⁵ اوئون رنه زونا لوگهڙا ان پڳون ۾ پروٽا چتي هٿل زوڙا پيرل هتا. اوئون رنه پنڌ هارو هوڪال روتي هتي. ⁶ او منڪ جلال ڳيا ان تنبئون ۾ يشوع ڪن آيا پسنه اوئا ننه ان اسرائيلي قوم رن منڪون ننه ام ڪيا مڌيا: ”امي هيڪ شيٽا ملڪ ٿي آياھ. هوئه تمي امون ٿي هون ڪائين وسن بوندو.“ ⁷ تنيون اسرائيلي منڪي اوئون حوي قوم رن منڪون ننه ڪيدو: ”شائيد تمي امون ڏوڪڙا ٿي ريوھ، تون پسنه امي تمون ٿي ڪم ڪرين وسن بوندي هيڪونه؟“

⁸ تون اوني يشوع ننه ڪيدو: ”امي تمارا شيواڌاري سون.“
 تنيون يشوع اوئون ننه پونسيو: ”تمي ڪوڻ سو ان ڪيٽ هون آياھ؟“
⁹ اوني اوئا ننه ڪيدو: ”امي تارا شيواڌاري الهائي شيٽا را ملڪ ٿي پرميشور تارا ايشور را نوم ري ڪري آياھ، ڪم تون امي اوئا را وڪوڻ ان جئين ڪئين اوئه مصر ۾ ڪريو او هومپڙيو، ¹⁰ ان اوئه اموريون رن پيئون پاڌشائون ٿي جيا يردن رنه پيزنه پاهنه هتا مطلب حسبون را پاڌشا سيحون ان بسن را پاڌشا عوج ٿي جيو عستارت شهر ۾ هتو اوئون ٿي ڪي ڪي ڪريو تو ٻڌوئي هومپڙيوھ. ¹¹ اماري موتي ان امارا ملڪ ۾ ربا واري ٻڌي امون ٿي ام ڪيدو جي، ’تمي پنڌ هارو آپ پيري کاڌا پيدا ري شينھون ليتا زائو ان اوئون ٿي ملو ان اوئون ننه ڪوه، جي“ ”امي تمارا شيواڌاري سون، تمي امون ٿي هون ڪائين وسن بوندو.“ ¹² زئيون امي تمون ڪن آيا هارو گهرون ٿي نيھريا تا تنيون پنڌ هارو ليڊل اي روتي اوني هتي پڻ هوئه اي هوڪائين پورا پورا ٿي ڳيھ. ¹³ زئيون امي ڌراڪ رس ري

اي هنڌاري پري تي تئيون اي نوي هتي، پڻ زوئو هونءَ اي ڦاٽي ڳيھ ان امارا لوڳهڙا ان زوڙا گهڻو پنڌ ڪريا ري ڪري زونا ٿي ڳياھ۔

¹⁴ تئيون اُوئون ٿي وسن ٻونڌيا هارو اسرائيلي اُوئون را پنڌ را کاڌا پيدا ري شينهنون موئين ٿي لين کاڌو پڻ پرميشور ٿي ڪوئي صلاح نه ليدئي۔ ¹⁵ پسءُ يشوع اُوئون ٿي ٺاھ ڪريو ان اُوئون نءُ جيوتا ساڌي ڏيڏا هارو هون ڪائين وسن ڏيڏو ان منڌري ري آڳيووني پڻ هون کاڌو۔

¹⁶ اُوئون ٿي هون ڪائين وسن ڪريا رءُ ترڻ ڏيئون ڪيڙ اُوئي هومپريوه جي او اُوئون را پاڙوشي سءُ ان اُوئون ڏوڪڙا رءُ۔ ¹⁷ پسءُ اسرائيلي اُوئون رونا ٿيا ان ترئمءَ ڏي اُوئون منڪون رون شهرون ۾ پوڳيا۔ اُوئون را شهر اي سءُ، جبعون، ڪفبره، بيروت ان قرين يعريم۔ ¹⁸ پڻ اسرائيلي اُوئون مانھ حملو نه ڪريو، ڪم تون منڌري ري آڳيووني اُوئون ٿي پرميشور اسرائيل را ايشور را نوم مانھ هون ڪائين وسن ٻونڌيو تو۔ تيام ٻڌي منڌري اُوئون آڳيوونون مانھ ريشي پڙوا مڌي۔ ¹⁹ پڻ ٻڌي آڳيووني ٻڌي منڌري نءُ ام وڙندئي ڏيڏي: ”امي اُوئون ٿي پرميشور اسرائيل را ايشور را نوم مانھ هون ڪائين وسن ٻونڌيوه تيام امي اِيئون نءُ هاٿ نٿي هڻي هيڪتا۔ ²⁰ آبي اُوئون نءُ جيوتا ساڌشون، آبي اُوئون ٿي هون ڪائين وسن ٻونڌيوه۔ آبي هائي وسن نئين توڙون ام نه ٿئنه جي آپون مانھ پرميشور را پاها ٿي آقت آءُ۔“ ²¹ آڳيووني اُوئون نءُ ڪيڏو: ”هايون نءُ جيوتا ساڌو پرا۔“ تيام او ٻڌي منڌري هارو ڪنيارا ان پوٽي پرنارا ٿيا۔ هم آڳيوون آپرا وائڏا مانھ قائم ريا۔

²² تئيون يشوع جبعون شهر وارون نءُ تيڙاوين ڪيڏو: ”تمي امون ٿي ام ڪين ڪم ڌوڪو ڏيڏو، جي ’امي تمون ٿي الهائي شيتئنه ريونه‘ پڻ تمي تو امون ڏوڪڙا ٿي ريوه۔“ ²³ تيام هونءُ تمون مانھ هراپ سءُ۔ تمون ۾ ڪوئي ايوو نئين رءُ جيو ڳلوم نه هوئو مطلب مارا ايشور را گهر هارو ڪنيارا ان پوٽي پرنارا ٿيشو۔

²⁴ تئڻون اُوئي يَشُوع نئه ام وڙندڻي ڏيڏئي: ”امي تمارا ڳلوم سون ان امي تون ٻڌئي وات هومپڙي تي جي پرميشور تمارئه ايشور آپرا شيواڌاري موسيٰ نئه حڪم ڏيڌو تو جي اي ٻڌو ملڪ تمون نئه ڏيشي رو ان ايٺا ملڪ ۾ ٻڌون ربا وازون نئه تمون هوما مارشي پرا. تماري ڪري امون نئه آپرا جيءَ رو پيئه لاڳيو ان امي اي ڪوم ڪريو. ²⁵ هوءَ امي تمارا هات ۾ سون زم تمون نئه نيڪ لاڳئه هم امون ٿي ڪرو.“

²⁶ تيام يَشُوع اُوئون نئه اسرائيلون ٿي پڇايا پرا ان اُوئون نئه نه ماريا. ²⁷ يَشُوع اُوئه ئي ڏي اُوئون نئه ايندڻي واديا مانھ ان پوڻي پريا را ڪوم مانھ لڳايا، هائي منڌري هارو ان جيئنه پڻ پرميشور مال ساڙيا ري ويڌي هارو ماڳ سونديشي اُوئا هارو هائي ڪوم ڪرشي. آڙ هوءَ ڏي همروم سئه.

هُورز اُوپي رئه

10 يروشلم شهر رئه پادشا اڏوني صدق هومپڙو جي يَشُوع عي شهر مانھ قوضو ڪرين اُوئا نئه هاو تپاه ڪريوه پرو. زم اُوئه يريخو ان اُوئا را پادشا ٿي ڪريو تو هم رو هم عي شهر ان اُوئا را پادشا ٿي پڻ ڪريوه. اُوئه اي پڻ هومپڙو جي جبعون ري ربا واري اسرائيلون ٿي ٺاه ڪريوه پرو ان اُوئون پيرا پڙي ڳياھ. ² تئڻون اُو پادشا ان اُوئا را شهر را منڪ الهائي پيئي ڳيا. هوءَ جبعون پادشائون رون شهرون را زم هيڪ موٽو شهر هتو. اُو عي ٿي موٽو هتو ان اُوئا را ٻڌائي منڪ جوڌا هتا. ³ تيام يروشلم رئه پادشا اڏوني صدق حبرون را پادشا هوهام، يرموت را پادشا پيرام، لڪيس را پادشا يافيح ان عجلون را پادشا دبیر نئه ام ڪي ميليو، ⁴ ”مون ڪن آوين جبعون رون منڪون نئه ماريا ۾ مارئي مدت ڪرو، ڪم تون اُوئي يَشُوع ان اسرائيلون ٿي ٺاه ڪريوه پرو.“

⁵ تيام اموري قوم را پونس ئي پادشا مطلب يروشلم رو پادشا، حبرون رو پادشا، يرموت

رو پادشا، لکيس رو پادشا ان عجلون رو پادشا، هائي بدائي پيرا تين آپري آپري بدئي قوج لين جبعون شهر هوما گيا ان اوئا رنه چوقير قري آيا ان اوئا تي جنگ شروع كرئي. 6 تتيون جبعون شهر ري منكي جلال كن تنهون م يشوع ننه ام كي ميليو: ”تمي آپرون گلومون تي هات مت كايو ان جلدتي آو، امون ننه پچاوو ان امارئي مدت كرو، كم تون دونگرون م ريا وازا اموري قوم را بدائي پادشا امارنه خلاف پيرا ثيا.“

7 تتيون يشوع بدون جنگي جووون ان دلير جووون پيرو جلال تي رونو تيو. 8 پسته پرميشور يشوع ننه كيڌو: ”تون اوئون تي مت پينا، كم تون مئين اوئون ننه تارا هات م ڏيڏاه را. اوئون موئين تي كوي آڏمي تون تي مقابلو نئين كري هيڪه.“

9 يشوع پوري رات جلال تي وويو ان اوچتو اوئون مانھ حملو ڪريو. 10 پرميشور اسرائيليون هوما اوئون ننه بيواوين ايل اول پڳريا ان اوئي جبعون شهر ڪن اوئون ننه هاو هاريا پرا. او بيت حورون چڙهائي تي لين عزيقه ان مقيد هودي اوئون لار ثيا ان اوئون ننه مارتا گيا. 11 زتيون او بيت حورون ڏرڪون تي اسرائيليون رنه هوما تي پاگيا تتيون پرميشور عزيقه هودي آڪاش تي اوئون مانھ موٽا موٽا ڪرا ورهايا. اسرائيل رون منڪون ري تروئارون تي زتا منڪ مروٽا اوئون تي وڌارنه ڪرون تي مريا.

12 اوئه ئي توئنه زتيون پرميشور اموريون ننه اسرائيليون رنه حوالته ڪريا پرا تتيون يشوع اسرائيلي قوم هومو پرميشور را نوم مانھ ام كيڌو:

”او هورز! تون جبعون مانھ اوپو رنه،

او سنڌر تون ايالون زهور مانھ!“

13 تون هورز اوپي ريو ان سنڌر ٿمي ريو زتيون هودي اسرائيليني آپرون ڏشمئون تي ڀڏلو لي نه ليڌو. هائي وات آشر ري ڪتاب م لڪل سئ. هورز آڪاش را وس تو وس اوپي ريو ان لڳ پڳ پورو هيڪ ڏي اوپي ريو ان آتيا م جلدتي نه ڪري.

¹⁴ هيٺو ڏي نه ڪيڏي هايا ٿي پيرھين ٿيو ان نه وڙي هايا ڪيڙ، جيا ۾ پرميشور ڪياڪ منڪ رو ڪيڏو موٽيو هووئ، ڪم تون پرميشور اسرائيل هارو جنگ ڪريي.
¹⁵ پسئ يَشوع پيڙا ٻڌائي اسرائيلي جلجال ڪن تنٻوئون ۾ پاسا آيا.

اموري پاڌشا مراڻي زائھ

¹⁶ هوئ اُو پونس ئي پاڌشا پاڳين مقيدہ را پونئيرا موئين هٽائي ڳيا تا. ¹⁷ زئيون يَشوع نئ اي ڪهر پڙئي جي، ”پونس ئي پاڌشا مقيدہ را پونئيرا موئين هٽال سئ.“ ¹⁸ تئيون يَشوع ڪيڏو: ”اُوئا پونئيرا را موندا مانھ موٽا موٽا پوٽا ريڙوين پنڌ ڪرو پرو ان اُوئئ جووئون نئ سوڪئي ڏيڏا هارو ٻيهارو.“ ¹⁹ پڻ تمي اُوئئ مت اُپيا، تمي آپرون ڏشمئون لار ٿيو، اُوئون نئ ماري نوڪو. ام نه تئ جي اُو آپرون شھرون موئين پڙي زائھ، ڪم تون پرميشور تمارئ ايشور اُوئون نئ تمارا هات ۾ ڏيڏاھ پرا.“ ²⁰ زئيون يَشوع ان اسرائيلي اُوئون نئ ماري ربا، اتي هوڏي جي هايون موئين ٿي ٻڌائي مري ڳيا ان جيا پاڻي پچيا اُو ڪوٽ واڙون شھرون موئين پڙي ڳيا، ²¹ پسئ ٻڌئي اسرائيلي قوج هازئي هورئي مقيدہ شھر ڪن تنٻوئون ۾ يَشوع ڪن پاسي آئي رئي.

هايا ڪيڙ ڪوئي پڻ اسرائيليون رئ ڪلاڦ ڪئين نه ڪي هيڪيا.
²² پسئ يَشوع ڪيڏو: ”پونئيرا را موندا ٿي پوٽا هيڪل ڪرو ان اُوئون پونسون پاڌشائون نئ پونئيرا ٿي ٻارا ڪاڊين مُون ڪن لي آو.“ ²³ اُوئي هم رو هم ڪريو. اُو اُوئون پونسون پاڌشائون مطلب يروشلم را پاڌشا، حبرون را پاڌشا، يرموت را پاڌشا، لڪيس را پاڌشا ان عجلون را پاڌشا نئ پونئيرا ٿي ڪاڊين اُوئا ڪن لي آيا. ²⁴ زئيون اُو اُوئون پاڌشائون نئ يَشوع ڪن لي آيا تئيون يَشوع ٻڌون اسرائيليون نئ تيڙايا ان اُوئ قوج رون آڳيوونون نئ جيا اُوئا پيڙا ڳيا تا ام ڪيڏو: ”ڏوڪڙا آوين آڀرا پڳ ايئون پاڌشائون رون ڪوندون مانھ راکو.“ پسئ اُو ڏوڪڙا آيا ان اُوئون رون ڪوندون مانھ پڳ راکيا. ²⁵ تئيون يَشوع اُوئون

آڳيوئون نٽه ڪڍڻو: ”بيٽائو مت، هيٺ مت هارو، ڏاڍا ان ڏلير ٿي زائو ايتا هارو جي پرميشور تمارون ٻڌون ڏشمٽون ٿي همروم ڪرشي جيون ٿي تمڻي مقابلو ڪرڻو.“²⁶ هاڻا ڪيڙي شوع اوتون پادشائون نٽه مارين پونس وٽون ۾ ٿينگوبا پرا. اُو هونز هُودِي وٽون مانه ٿينگاتا ربا.²⁷ ڏي آتيا رٽه توڻه شوع را حُڪم ٿي اوتون نٽه وٽون ٿي اوتارين اوتائين پونئيرا موئين قڳوري پرا جيا موئين اُو هتوئا تا ان پونئيرا را مونڊا مانه موتا موتا پوئا راکيا پرا جيا آز هُودِي پڙياھ.

ڪنعان مُلڪ رون ڏڪٽالئون شهرون مانھ قوضو

²⁸ اوتھ ڏي شوع مقيدھ مانھ قوضو ڪرين اوتھ را پادشا ان اوتھ رون ٻڌون منڪون نٽه جيا اوتھ موئين هتا ترؤٿار ٿي ماريا ان هاو تپاھ ڪريا پرا. ڪيا نٽه پڻ جيوتو نه ساڏيا. مقيدھ را پادشا ٿي پڻ هم رو هم ڪريو زم يريخو را پادشا ٿي ڪريو تو.

²⁹ پسئھ شوع پيرا ٻڌائي اسرائيلي مقيدھ شهر ٿي لڀناھ شهر هوما گيا ان لڀناھ شهر واڙون ٿي جنڳ ڪري. ³⁰ پرميشور اوتھ نٽه ان اوتھ را پادشا نٽه پڻ اسرائيل را هات ۾ ڏيڏا پرا. پسئھ ٻڌون منڪون نٽه جيا اوتھ موئين هتا ترؤٿار ٿي ماريا. ڪيا نٽه پڻ جيوتو نه ساڏيو ان اوتھ را پادشا ٿي پڻ همروم ڪريو زم يريخو را پادشا ٿي ڪريو تو.

³¹ پسئھ شوع پيرا ٻڌائي اسرائيلي لڀناھ شهر ٿي لڪيس شهر هوما گيا، اوتون نٽه چوقير ڦري آيا ان اوتون ٿي جنڳ ڪري. ³² ان پرميشور لڪيس نٽه اسرائيل را هات ۾ ڏيڏو پرو ان اوتھ پيزئھ ڏي اوتھ مانھ قوضو ڪريو ان ٻڌون منڪون نٽه جيا اوتھ ۾ هتا ترؤٿار ٿي ماريا زم اوتھ لڀناھ ٿي ڪريو تو. ³³ اوتھ توڻه جزر شهر رو پادشا هورم لڪيس شهر واڙون رئي مدت ڪريا هارو لڪيس شهر هومو آڳڙ وڌيو. تون شوع اوتھ نٽه ان اوتھ رون منڪون نٽه ماريا، اتي هُودِي جي ڪيا نٽه پڻ جيوتو نه ساڏيو.

³⁴ پسنه يشوع پيڙا ٻڌائي اسرائيلي لکيس شهر ٿي عجلون شهر هوما گيا ان اوتا ننه چوقير قري آيا ان اوئون ٿي جنگ ڪري. ³⁵ اوتھ ئي ڏي اوتا مانھ قوضو ڪريو پرو ان اوتا رون ٻڌون منڪون ننه جيا اوتا ۾ هتا تروٿار ٿي ماريا ان اوتھ ئي ڏي هاو تپاه ڪريو پرو زم اوتھ لکيس شهر ٿي ڪريو تو.

³⁶ پسنه يشوع پيڙا ٻڌائي اسرائيلي عجلون شهر ٿي حبرون شهر هوما گيا ان اوتا مانھ حملو ڪريو. ³⁷ اوتھي شهر ان ٻڌون گومون مانھ قوضو ڪرين پادشا ان اوتا رون ٻڌون منڪون ننه تروٿار ٿي ماريا ان ڪيا ننه پڻ جيوتو نه ساڏيو زم اوتھ عجلون ٿي ڪريو تو. اوتا ننه ان اوتا رون ٻڌون منڪون ننه جيا اوتا موئين هتا هاو تپاه ڪريا پرا.

³⁸ پسنه يشوع پيڙا ٻڌائي اسرائيلي دبیر شهر هوما پاسا آيا ان اوتا مانھ حملو ڪريو. ³⁹ اوتھ شهر مانھ ان اوتا را پادشا ان اوتا رون ٻڌون گومون مانھ قوضو ڪريو. اوتھي اوئون ننه تروٿار ٿي ماريا ان منڪون ننه جيا اوتا موئين هتا، هاو تپاه ڪريا پرا ان ڪيا ننه پڻ جيوتو نه ساڏيو. زم اوتھ حبرون شهر ٿي ڪريو تو، همروم دبیر شهر ان اوتا را پادشا ٿي ڪريو، جيوتھ نموتھ اوتھ مور ۾ ليناه شهر ان اوتا را پادشا ٿي پڻ ڪريو تو.

⁴⁰ هيوتھ نموتھ يشوع اوتا ٻڌا ملڪ مانھ مطلب ڏونگر وازو علاقو، نجب رو رڻ، ڏونگرون را پونا، ڏونگر را ڍرڪوڻ وازا علاقا مانھ قوضو ڪريو ان اوتا ملڪ رون پادشائون ننه ماريا پرا. زم پرميشور اسرائيل رڻه ايشور حڪم ڏيڏو تو همروم اوتھ اوت رون ٻڌون منڪون ننه ماريا پرا. ڪيا ننه پڻ جيوتو نه ساڏيو. ⁴¹ يشوع ڏکٽاڌليا شهر قادس برنيع ٿي لين سمونيد را ڪپ وازا شهر غزه هوتي ان جشن را ٻڌا علاقا ٿي لين اوتراڌليا شهر جبعون هوتي اوئون ننه ماريا. ⁴² يشوع اوئون ٻڌون پادشائون مانھ ان اوئون رون علاقون مانھ هيڪه وار ۾ قوضو ڪريو، ڪم تون پرميشور اسرائيل رڻه ايشور اسرائيل هارو جنگ ڪري. ⁴³ پسنه يشوع پيڙا ٻڌائي اسرائيلي جلجال ڪن آپرون تنبئون ۾ پاسا آيا.

ڪنعانَ مُلڪ رُون اوتراڌليون شهرُون مانھ قَوْضو

11 زئيون حُصُور را پاڌشا يابِين نَہ اِيْعُون واتون رئي ڪپر پڙئي تو اُوئہ مدونَ را پاڌشا يوباب، سِمرونَ را پاڌشا، اڪشاف را پاڌشا، ² ان اُوئون پاڌشائون نَہ جيا اوتراڌليون ڏونگرون ۾، ڪَنَرَت شھر را ڏڪڻاڌليا ارباه ۾، ڏُونگَر رُون پونون ۾ ان آئوٿليئہ پاهئہ نفت دور ۾ هتا۔ ³ اُوئہ اڳوٺليون ان آئوٺليون پاها رُون ڪنعانيون، ڏُونگَر واڙون اُمُوريون، جتيون، فرزيون، يَبُوسيُون ان حرمُون ڏُونگَر رُون نيسليون حويون نَہ پڻ تيڙايا جيا مصفاہ علاقا را هتا۔ ⁴ پَسَہ اُو ٻڌائي آڀري آڀري قوج پيڙا نيھريا اُو منڪ سُمُونِ را ڪنارا ري واري را زم اڻ ڳڻيا هتا اَنَ الهائي گهوڙا اَنَ رت پيڙا هتا۔ ⁵ هائي ٻڌائي پاڌشا پيڙا ٿيا ان ميروم نڌي ڪَنَہ تنبو هڻيا زم اُو اسرائيليون ٿي جنگ ڪرئہ۔

⁶ تَتِيون پرميشور يشوع نَہ ڪيڏو: ”اُوئون ٿي مت پيئا، ڪم تون هواري اِيئہ توئہ هُون هايون ٻڌون نَہ اسرائيليون هوما ماريھ پرا۔ تُون اُوئون رُون گهوڙون ري ڦينسون وڍاي پري ان اُوئون رُون رتون نَہ پاهي ڏيراوي پري۔“ ⁷ پَسَہ يشوع پيڙا ٻڌائي جنگي جوون ميروم نڌي مانھ آوين اُوئون مانھ اوچتا ٿوتي پڙيا ⁸ ان پرميشور اُوئون نَہ اسرائيليون رُون هاتون ۾ ڏيڏا پرا ان اُوئي اُوئون نَہ ماريا ان مھانَ صيدا، مِسْرَفات المائم، ان اڳوٺليا پاهئہ مصفاہ ڳاتر هُوڌي اُوئون لار ٿيا ان ماريا اتي هُوڌي جي اُوئون موئين ٿي ڪيا نَہ پڻ جيوتو نہ ساڏيو ⁹ ان يشوع پرميشور را ڪيڏا پرموئہ اُوئون رُون گهوڙون ري ڦينسون وڍاي پري ان اُوئون رُون رتون نَہ پاهي ڏيوراوي پري۔

¹⁰ پَسَہ يشوع اُوئہ توئہ پاسو آيو ان اُوئہ حُصُور مانھ قَوْضو ڪريو ان اوئا را پاڌشا نَہ تروٿار ٿي ماريو۔ اُوئہ توئہ حُصُور اُوئون ٻڌون پاڌشاهتون رو ڳڙ هتو۔ ¹¹ اُوئي ٻڌون مَنڪون نَہ جيا اوئا موئين هتا تروٿار ٿي ماريا ان هاو تپاھ ڪريا پرا، ڪيا پڻ جيوتا جيو نَہ نہ ساڏيو ان حُصُور نَہ پاهي ڏيڏي پري۔

¹² يَشُوعُ اُوئون پادشائون رون ٻڌون شهرون ان اُوئون رون پادشائون مانھ قوضو ڪريو ان اُوئون نئھ تروئار ٿي ماريا ان هاو تياھ ڪريا پرا زم پرميشور رھ شيواڌاري موسيٰ حڪم ڏيڌو تو، ¹³ پڻ اسرائيليئي اُوئون شهرون نئھ نه پاڙيا جيا ڌڙون مانھ نھل هتا روڳو حصور جيا نئھ يَشُوعُ پاھي ڏيوراوين پڙايو پرو۔ ¹⁴ اُوئون شهرون رو لوئل ٻڌو شيمون ان مال اسرائيلي قوم ري منڪي آپ ڪن راڪيو پرو، پڻ اوت رون ٻڌون منڪون نئھ تروئار ٿي ماريا اتي هوڌي جي هاو ڪتم ڪريا پرا ان ڪيا نئھ پڻ جيوتو نه ساڌيو۔ ¹⁵ زم پرميشور آپرا شيواڌاري موسيٰ نئھ حڪم ڏيڌو تو همروم موسيٰ يَشُوعُ نئھ حڪم ڏيڌو تو ان يَشُوعُ همروم ڪريو۔ اوتھ ايوو ڪوئي حڪم اڏورو نه ساڌيو جيو پرميشور موسيٰ نئھ ڏيڌو تو۔ ¹⁶ هم يَشُوعُ ايئون ٻڌون علاقون مانھ قوضو ڪريو پرو مطلب ڏونگرون وازو علاقو، ٻڌو نجب، جشن رو ٻڌو علاقو، ڏونگرون را پونا، ارباه ان اسرائيل را ڏونگر ان اوتا را پونا ¹⁷ مطلب خلق ڏونگر جيو شعير هومو سئھ اوت هون لين بعل جد هوڌي جيو لبنان ڳاتر ۾ حرمون ڏونگر نيسو سئھ هايون رون ٻڌون پادشائون مانھ قوضو ڪريو، اُوئون نئھ ماريا، ¹⁸ يَشُوعُ الهائي ڏيئون هوڌي اُوئون ٻڌون پادشائون ٿي جنگ ڪري۔ ¹⁹ جبعون ۾ ربا وازون حويون شيوا ڪئھ پيڙھ شهر اسرائيلي منڪون ٿي ناھ نه ڪريو پڻ اوي ٻڌون ٿي جنگ ڪرين اُوئون مانھ قوضو ڪريو۔ ²⁰ ڪم تون اي پرميشور را ئي پاها ٿي هتو جي او اُوئون رون منون نئھ ايوا ڏاڍا ڪرئھ پرا جي او جنگ ۾ اسرائيليون ٿي مقابلو ڪرئھ زم اسرائيلي اُوئون نئھ هاو پرياد ڪرئھ پرا ان اُوئون مانھ ماڳئھ ڏيا نه ڪرئھ اتي هوڌي جي اُوئون رو نوم نشون ڪتم ڪرئھ پرو زم پرميشور موسيٰ نئھ حڪم ڏيڌو تو۔

²¹ پسئھ اوتھ توئھ يَشُوعُ آوين عناقي قوم رون منڪون نئھ ماري نوڪيا۔ جيا ڏونگر وازا علاقا ۾، حبرون، دبير، عناب، ڏڪٿادليا پاھئھ يهوداه را ٻڌا ڏونگر وازا علاقا ۾ ان اسرائيل

را ٻڌا ڏونگر وارا علاقا ۾ ريتا. يشوع اوتون را شهر هاو تپاه ڪريا پرا. ²² اسرائيل قوم را علاقا ۾ ڪوئي عناقي نه پچيو، رُوگو غزه، جات ان اشدود ۾ ڪئينڪ پچي ڳيا. ²³ زم پرميشور موسيٰ نه ڪيڏو تو اوئا پرموئنه يشوع ٻڌا علاقا مانھ قوضو ڪري ليڏو ان يشوع هائي علاقا اسرائيليون نه اوتون رون قبيلون پرموئنه وراست ۾ ڏيڏو ان هايون علاقون ۾ جنگ ڪنه ٿي.

اسرائيليون ري هائي اي پادشا مروئا

12 هوئنه ايٺا علاقا را او پادشا جيا اسرائيليون ري هائي مروئا ان اسرائيليني اوتون رون علاقون مانھ قوضو ڪريو، جيا اڳوڻيا پاهنه يردن ڌريا رهه اوتنه پار ارنون نڍي ٿي لين حرمون ڏونگر هوڏي ان ٻڌا اڳوڻيا اراباه ۾ هئا، او اي سئنه. ² اموريون رو پادشا سيحون جيو حسبون شهر ۾ ريتو ان ايٺون علاقون مانھ راز ڪرتو، جلعاد را اڌ علاقا مانھ جيو ارنون نڍي را ڪپ را شهر عروعر ٿي لين يوق نڍي هوڏي جيو عموني قوم را علاقا رو ڌنگ سئنه. ³ ان اراباه ٿي گليل ڍنڍ هوڏي اڳوڻيو پاهو ان اراباه ڍنڍ مطلب ڪاري ڍنڍ هوڏي اڳوڻيو پاهو مطلب بيت يسيموت را مارگ ان ڏڪن ٿي پسگه ڍرڪوڻ را ڌنگ هوڏي.

⁴ بسن علاقا رو پادشا عوج جو پچي زيا واري رفائي قوم رون آڪري منڪون موئين ٿي هيڪ هتو. او عستارت ان ادرعي نومي شهرون ۾ ريتو. هائي ايٺون علاقون مانھ راز ڪرتو. ⁵ حرمون ڏونگر مانھ، سيلڪه مانھ، بسن را ٻڌا علاقا مانھ، جسور ان معڪا نومي علاقون را ڌنگ هوڏي ان جلعاد را اڌ علاقا مانھ مطلب حسبون شهر را پادشا سيحون را ڌنگ هوڏي.

⁶ اُوئون ننه پرمیشور رنه شیواڌاري موسيٰ ان اسرائيليئي ماریا، پرمیشور رنه شیواڌاري موسيٰ اُوئون را علاقا رُوبن را قبیلا واژون ننه، جد را قبیلا واژون ننه ان منسي را اڌ قبیلا واژون ننه وراست مږ ڏیڌا پرا.

⁷ جیا پادشا یردن څریا رنه اُتولیا پاهنه ریتا، بعل جد شهر تي جیو لُبنان ځاتر مږ سته، خلق ڏونگر هودی جیو شعیر هومو اونسو زائنه، هایون علاقون را پادشا یسوع ان اسرائیلیون ري هاتي مروئا ان یسوع اُوئون رون علاقون ننه اسرائيلي قوم رون قبیلون مږ حصا پرموئنه وراوین ڏیڌا. ⁸ ڏونگر واڙا علاقا، ڏونگر را پونا، ارباه، یرکوڻ واڙا علاقا، رڻ ان نجب. جیون مږ حتي، اموري، کنعاني، فرزري، حوي، ان یوسي قومون را منک ریتا.

⁹ اسرائيلي قوم ري هاتي جیون شهرون را پادشا مروئا او اي سته:

یربخو رو پادشا،

عي رو پادشا جیو بیت ایل ډوکڙو سته،

¹⁰ یروشلم رو پادشا، حبرون رو پادشا،

¹¹ یرموت رو پادشا، لکيس رو پادشا،

¹² عجلون رو پادشا، جزر رو پادشا،

¹³ دبیر رو پادشا، جدر رو پادشا،

¹⁴ حرمه رو پادشا، عراد رو پادشا،

¹⁵ لبناه رو پادشا، عدلام رو پادشا،

¹⁶ مقیده رو پادشا، بیت ایل رو پادشا،

¹⁷ تفوح رو پادشا، حفر رو پادشا،

¹⁸ افیق رو پادشا، شارون رو پادشا،

¹⁹ مدون رو پادشا، حصور رو پادشا،

²⁰ سمرون مرون رو پادشا، اكشاف رو پادشا،

²¹ تعناك رو پادشا، مجدو رو پادشا،

²² قادس رو پادشا، يقنعام رو پادشا جيو شهر كرمل را علاقا ۾ سئ،

²³ دور رو پادشا جيو شهر دور را دُونگر مانه سئ، جِلجال ۾ داري قومون رو پادشا،

²⁴ ان ترضا رو پادشا. هائي بدائي ايڪتيه پادشا هتا.

اسرائيليون رٽه هزون ايئون علاقون مانه قوضو كروو تو

13 هَوئه يشوع موتي زمار رو ان گهريو ٿيو، تون پرميشور اوتا نئه ڪيدو: ”تون موتي زمار رو ان گهريو ٿي گيو ان قوضو ڪريا هارو هنزون پڻ الهائي علاقا ريل سئ.

² او علاقا جيا ريل سئ او اي سئ. فلسطيني قوم ان جسوري قوم ري ٻڌي جاڳيرون. ³ سيحور ڌريا ٿي لين جيو مصر نئه هومو سئ اوتراڌليئه پاهئه عقرون شهر را ڌنگ هودي جيو ڪنعاني قوم رو ڪيورائھ پڻ جيو فلسطيني قوم رون پونسون آگييونون را قوضام سئ جيا غزه، اشدود، اشقلون، جات ان عقرون نومي شهرون مانه راز ڪرئ، ان عوي قوم رو علاقا پڻ ⁴ جيو ڏڪڻ ۾ سئ.

ڪنعاني قوم رو ٻڌو علاقا، مغاره شهر ٿي لين جيو صيدون شهر وازون را قوضام سئ افيق شهر هودي مطلب اموري قوم را ڌنگ هودي. ⁵ جبل شهر رو علاقا، اڳوٺليئه پاهئه لبنان رو ٻڌو علاقا مطلب بعل جد شهر ٿي لين جيو حرمون دُونگر نيسو سئ لبو حمات شهر هودي.

⁶ پسئ لبنان علاقا ٿي مسرفات المائم شهر هودي ايئون دُونگرون ۾ ريا وازون ٻڌون صيدانيون نئه اسرائيل رون منڪون آڳر ٿي هون تڳڙيه پرا. تون روڳو اي علاقا وراست ۾

إِسْرَائِيلِيُون نَه وراوي ڏي زم مئين تُون نَه حُڪم ڏيتو ه. ⁷ هوئه تُون ايٿا علاقا نَه اُوئون
نَو ڦيلون ان منسي را اڌ ڦيلا نَه وراست ۾ وراوي ڏه. ”

يُردَن ڌريا را اڳوڻيا پاها ري زمي رئي وراست

⁸ منسي را اڌ ڦيلا واڙون پيڙئي رُون را ڦيلا واڙي ان جد را ڦيلا واڙي آپري آپري
وراست ليڌيت رئي جي مُوسي يردَن ره اُوه پار اڳوڻيئه پاهه اُوئون نَه ڏيڏي مطلب
جيوئه نمونه پرميشور ره شيواڌاري مُوسي اُوئون نَه وراوي ڏيڏي تي. ⁹ ارنون نڌي را
ڪپ مانه عروعر شهر تي لين اُو شهر جو نڌي را وس ۾ سه ان ميدبا رو ٻڌو پونو ڏيون
شهر هوڏي. ¹⁰ اموري قوم را پادشا سيحون را ٻڌائي شهر جيو حسبون شهر ۾ راز ڪرتو
عموني قوم ري زمي را ڌنگ هوڏي. ¹¹ جلعاد علاقا، جسوربون ان معڪاتيون رو ڌنگ
ٻڌو حرمون ڏونگر ان ٻڌو بسن علاقا سلڪه شهر هوڏي، ¹² بسن علاقا رئي اي ٻڌي
پادشاهت جيا مانه عوج راز ڪرتو. اُو رفائي قوم رون آڪري منڪون موئين تي هيڪ هتو.
اُو عستارت ان ادرعي شهرون ۾ رين راز ڪرتو. مُوسي اُوئون نَه هراوين اُوئون رئي زمي
قوضه ڪري تي. ¹³ پڻ اسرائيلي جسوربون ان معڪاتيون نَه نه ڪاڍيا تيام جسوري
ان معڪاتي آڙ هوڏي اسرائيليون پيرا ره.

¹⁴ روڳو لاري را ڦيلا واڙون نَه مُوسي وراست ۾ ڪوي زمي نتي ڏيڏي. اُوئون نَه
وراست ري جگا ۾ اي حق ڏيڏو گيو تو، جي اُو پرميشور اسرائيلي قوم را ايشور را نوم
مانه ڏيڏل هرگيا واڙا ڏونپ اُوئون رو حصو سه، زم ايشور اوتا نَه ڪيڏو تو.

رُون را ڦيلا واڙون رو علاقا

¹⁵ مُوسي رُون را ڦيلا واڙون نَه اوتا رون ڪٽمون پرموئه وراست ڏيڏي. ¹⁶ اُوئون رو
ڌنگ اي هتو عروعر شهر تي جيو ارنون نڌي را ڪنارا مانه سه ان اُو شهر جيو نڌي را
وس موئين سه ان ميدبا شهر ڪن رو ٻڌو پونو، ¹⁷ حسبون شهر ان اوتا را علاقا ۾ ٻڌائي

شهر جيا پونا ۾ سٺه مطلب ڊيپون، باموت بعل، بيت بعل معون، ¹⁸ يهصاه، قديمات، مفع، ¹⁹ قريتائ، سبماه، ان ضرت السحر جيو ڏونگر ري زهوڙ ۾ سٺه، ²⁰ بيت فغور، پسگه ڍڙڪوڻ ان بيت يسيموت، ²¹ پونا را ٻڌائي شهر ان اموري قوم را يادشا سيحون رئي ٻڌئي يادشاهت، جيو حسبون شهر ۾ رين راز ڪرتو. موسيٰ سيحون هوڏا مدياني رازويرون، آوي، رقم، صور، حور ان ربع نٽه ماريا جيا سيحون يادشا را ساڻي هتا ان اوڻا علاقا موئين ريتا. ²² هايون شيوا اسرائيليئي بغور را ڏيڪرا بلعام نٽه پڻ تروٿار ٿي ماريو پرو جيو جاڏوگر هتو. ²³ روين را قبيلا وازون رو ڌنگ يردن ڌريا را ڪپ هوڏي هتو، هائي شهر ان هايون را ڳوٺ روين رون ڪٽمون پرموٽه اوئون رئي وراست ٿئي.

جد را قبيلا وازون رو علاقا

²⁴ موسيٰ جد را قبيلا وازون نٽه مطلب جد را وستار نٽه اوئون رون ڪٽمون پرموٽه وراست ڏيڏئي. ²⁵ اوئون رو ڌنگ اي هتو، يعزير شهر، جلعاد علاقا را ٻڌائي شهر ان عموني قوم رون منڪون رو اڌ علاقا عروعر شهر هوڏي جيو ربه شهر هومو سٺه. ²⁶ ان حسبون شهر ٿي رامت مصفاه ان بطونيم شهرون هوڏي ان محنايم شهر ٿي دبير شهر را ڌنگ هوڏي. ²⁷ ان زهوڙ ۾ بيت هارام، بيت نمره، سڪات ان صفون شهر مطلب حسبون شهر را يادشا سيحون ري يادشاهت رو باقي حصو جيو گليل ڍنڍ را آڪري چيڙا هوڏي ان يردن ڌريا رٽه اڳوٺليئه پاهه هتو. ²⁸ هائي ئي شهر ان اوئون را ڳوٺ جد را قبيلا رون منڪون هارو ڪٽمون پرموٽه اوئون رئي وراست ٿيا.

منسي را اڌ قبيلا وازون هارو يردن ڌريا رٽه اڳوٺليئه پاهه وراست

²⁹ موسيٰ منسي را اڌ قبيلا وازون نٽه پڻ وراست ڏيڏئي، جي اونا را اڌ قبيلا رون ڪٽمون پرموٽه هئي. ³⁰ اوئون رو ڌنگ اي هتو، محنايم شهر ٿي لين ٻڌو بسن علاقا مطلب بسن را يادشا عوج رئي ٻڌئي يادشائي ان يائير را ٻڌائي ڳوم جيا بسن موئين سٺه.

اُو سٺ هٽا. ³¹ جِلعاد رو اڌ علاقو، عستارت ان اُدرعي شهر جيا بسنَ را يادشا عوج ري يادشاهت را شهر هٽا. هائي منسي را ڏيکرا مڪير رون منڪون نٽه مطلب مڪير ري پيڊي موئون ٿي اڌ منڪون نٽه اُوئون رون ڪُتمون پرموئٽه زڙبا.

³² هائي ٿي اُو حصا سٽه جيون نٽه موسيٰ موآب رون پونون ۾ وراست هارو ورايا، جيا يردن ڌريا رٽه اڳوڻيليه پاهٽه ان يريخو شهر هوما سٽه. ³³ پڻ لاوي را قبيلو نٽه موسيٰ ڪوئي وراست نه ڏيڏئي، ڪم تون پرميشور اسرائيلي قوم رو ايشور آپ اُوئون رٽي وراست سٽه زم ايشور اُوئون نٽه ڪيڏو تو.

يُردن ڌريا رٽه اُٿوليا پاها ري زمي رٽي وراست

14 اُو حصا جيا ڪنعان مُلڪ ۾ اسرائيلي قوم نٽه وراست ۾ زڙبا، جيون نٽه پوزاري اليعزر، نُون رٽه ڏيکرتي يشوع ان اسرائيلي قبيلون رون ڪُتمون ري آڳيووني وراوين اُوئون نٽه وراست ۾ ڏيڏا، اُو اي سٽه. ² اُوئون رٽي وراست پويتر پکا نوڪين ڏيڏئي ڳئي زم پرميشور موسيٰ هات هاڏا نو قبيلون هارو حڪم ڏيڏو تو. ³ ڪم تون موسيٰ يردن ڌريا رٽه اُوئه پار اڏائي قبيلون نٽه اُوئون رٽي وراست ڏيڏئي تي پڻ اُوئه لاوي ري پيڊي واڙون نٽه اُوئون وسا ڪئين وراست نٽي ڏيڏئي، ⁴ يوسف ري پيڊي رون منڪون ۾ بي قبيلو ٿي ڳيا تا، منسي رو ان اِفرائيم رو. لاوي را قبيلو رون منڪون نٽه اُوئا مُلڪ ۾ ڪئين زمي نٽي زڙتي، اُوئون نٽه رُوڳو شهر زڙبا تا جيا اُوئون رٽه ربا هارو هٽا، ان هايون شهرون رٽي شيم اُوئون ري ريڊيون، پاڪيون ان مال هارو هٽي. ⁵ زم پرميشور موسيٰ نٽه حڪم ڏيڏو تو همروم اسرائيلي ڪريو ان مُلڪ وراوين ليڏو رو.

ڪالب هارو وراست رو حصو

⁶ تئيون يهوداه را قبيلو واڙا جِلجال ڪن يشوع ڪن آيا ان قنزي را وستار موئين ٿي يَفنه رٽه ڏيکرتي ڪالب اُوئا نٽه ڪيڏو: ”تمون نٽه تون ڪپر سٽه جي پرميشور آپرا شيواڏاري

مُوسِيٰ نٽه مارا ان تمارا پارام قادس برنيع ۾ ڪي ڪيڏو تو. ⁷ هُون چاليه سال رو هتو زئيون پرميشور رٿه شيواڌاري مُوسِيٰ قادس برنيع ٿي مُون نٽه ايٺا علاقا رٿي جاسوسي ڪريا هارو ميلو ان مٿين ايمونڌاري ٿي اُوا نٽه اُو ئي ڪبر اوڻي ڏيڏي. ⁸ پڻ ماري پايي جيا مُون پيرا گيا تا منڪون رون منون نٽه هيٺاهور ڪريا پرا توئي پڻ هُون پرميشور آڀرا ايشور را ڪيڏا مانھ وُڍو. ⁹ تئيون مُوسِيٰ اُوئھ ڏي هُون ڪائين ڪيڏو تو جي، 'جئي زمي مانھ تئين پڳ راکياھ اُو هميش هارو تارئي ان تارون ٻارون رٿي وراست ٿيشي، ڪم تون تُون پرميشور مارا ايشور را ڪيڏا مانھ وُڍو. ¹⁰ هُوئھ زوئو! زئيون ٿي پرميشور اي وات مُوسِيٰ نٽه ڪيڏي تي تئيون ٿي لين ايئون پنجيتاليھ سالون هُوڏي جيا ۾ اسرائيلي رڻ موئين ڦرتا ريا. پرميشور آڀرا ٻول پرموئٽھ مُون نٽه جيوتو راکيوھ. هُوئھ زوئو! هُون پنجاسي سالون رو سون. ¹¹ همئھ پڻ هُون ايوو ٻڙوڪو سون جيوو اُوئھ ڏي هتو زئيون مُوسِيٰ مُون نٽه ميلو تو. جنگ هارو ان آيا زايا هارو جيوو ٻڙ مُون ۾ اُوئھ توئھ هتو ايوو همئھ پڻ سئھ. ¹² تيام اي ڏونگر وارو علاقو جيا رٿي وات پرميشور اُوئھ ڏي ڪرئي تي مُون نٽه ڏٺه رو، ڪم تون تمِي پڻ اُوئھ ڏي هومپرو تو جي عناقي قوم اُوئھ رٿھ ان اوت را شهر موتا ان ڪوت وارا سئھ. جي پرميشور مُون پيرو هُوئھ تون هُون اُوئون نٽه پرميشور را ڪيڏا پرموئٽھ ڪاڍيھ پرا."

¹³ تئيون يشوع يَفَنه را ڏيڪرا ڪالِب نٽه آشيرواڏ ڏيڏو ان اُوا نٽه حبرُون شهر را آھا پاھا رٿي زمي وراست ۾ ڏيڏي پري. ¹⁴ تيام حبرُون اُوا توڻا ٿي لين آز هُوڏي قنزي را وستار ۾ يَفَنه را ڏيڪرا ڪالِب رٿي وراست سئھ تيام جي اُو پرميشور اسرائيلي قوم را ايشور را ڪيڏا مانھ وُڍو. ¹⁵ اُوا ٿي پيرھين حبرُون شهر رو نوم قريت اربع هتو ان اُو اربع عناقيون موئين ٿي ٻڌون ٿي موتو ان ڪنڌار آڏمي هتو. پسئھ اُوا مُلڪ موئين جنگ ڪم ٿي.

یهوداه را قبیلا وازون رو علاقو

15

یهوداه را قبیلا وازون هارو اوتا رون کُتْمون پرموئنه ایئا زمي رو پُکو نیهریو۔
 اوئون رو دنگ دکن هومو ادوم علاقا را دنگ هودی سئه مطلب دکن م صین
 رن وگزا را آکری حصه هودی۔² ان اوئون رو دکنادلیو دنگ کاری دیند را آکری حصه ټی
 شروع ټیو مطلب اوتا گهیز ټی جیا ری موئاژ دکن هومی سئه۔³ ان او عقربیم چژهای را
 دکن هومو زائی نکرېو ان صین موئین ټیتو قادس برنیع را دکنادلیا پاهنه ټی اونسو گېو۔
 پسئه حصرون ټی ټیتو ادار هومو اونسو زائین فرقع هومو وړېو۔⁴ پسئه عضمون ټی ټیتو
 مصر ندې هومو نیهریو ان او دنگ موتا سْمونید هودی پوگیو۔ هائی یهوداه را قبیلا رو
 دکنادلیو دنگ سئه۔

⁵ اگوئلیو دنگ کاری دیند هودی مطلب یردن ذریا را آکری حصه هودی، اوترادلیو دنگ
 کاری دیند را گهیز ټی شروع ټیو مطلب جیته یردن ذریا رو پوټی کاری دیند م پژئه۔⁶ ان
 او دنگ بیت حمله هومو اونسو زائین بیت عرابه را اوتر ټی ټین اونسلیئه پاهنه رُوبن را
 ډیکرا بوهن را پوئا هومو گېو۔⁷ پسئه اوئون او دنگ عکور زهوژ ټی ټیتو دبیر شهر هومو
 اونسو گېو ان اوترادو ندې را دکن م ادمیم چژهای نئه هومو جَلجال هومو وړېو ان اوئون
 رو دنگ عین شمس ندې ټی ټیتو عین راجل هودی پوگیو۔⁸ پسئه او دنگ هنوم را ډیکرا
 ری کائی هومو اونسو زائین یروشلم را دکن م مطلب یبوسیون ری ډرکوټ هومو گېو۔
 پسئه او دنگ ائوئلیا پاهنه هنوم کائی اکو اوتا دُونگر ری سوتی مانه گېو جیو اوترادو
 رفائیم زهوژ را چیرا مانه سئه۔⁹ پسئه او هاگی دنگ دُونگر ری سوتی ټی وړېو ان نفتوح
 ندې هومو گېو ان اوت ټی عفرون دُونگر رون شهرن هومو زائی نکرېو۔ ان پسئه او دنگ
 بعله مطلب قربت یعربیم هومو وړېو۔¹⁰ ان او دنگ بعله ټی ائوټو وړین شعیر دُونگر مانه
 گېو ان یعربیم دُونگر ری ډرکوټ مطلب اوترادو کسلون ټی ټیتو بیت شمس هومو نیسو

گپو ان تمنت ٿي ٿين¹¹ اوتراڌو عقرون ڌڙڪون هومو زائي نيهرپو. پسئ او ڌنگ سڪرون هومو وڙين بعله ڏونگر ٿي ٿيتو يني ايل ٿي نيهرپو. ان اي ڌنگ موتا سمونڊ هوڏي پوگپو. ¹² موتو سمونڊ مطلب اوتا رو ڪنارو اوئون رو آٿوڻيو ڌنگ هتو. اي ئي ڌنگ يهوداه را قبيلا رون ڪٽمون ري چاري پاھي هتو.

حبرون ان دبیر رون شھرون مانھ ڪالب رو حملو ¹³ يشوع پرميشور را ڏيڌل حڪم پرموئئ يئنھ را ڏيڪرا ڪالب نئ يهوداه رون منڪون وسا جيو حصو ڏيڌو او عناق را ٻاپ اربع رو شھر قريت اربع مطلب حبرون سئ. ¹⁴ ڪالب اوئون عناق رون ترڻ قبيلون نئ ڪاڍيا پرا مطلب سيسي، اخيمان ان تلمي ري پيڏي واڙون نئ ماري، جيا راڪھ جيو پڙوون هتا. ¹⁵ پسئ اوئون او دبیر را شھر واڙون ٿي جنڳ ڪروا گيا. دبیر رو نوم پيرھين قريت سفر هتو. ¹⁶ ان ڪالب ڪيڏو: ”جيو ڪوئي قريت سفر شھر مانھ حملو ڪرين اوتا مانھ قوضو ڪرشي اوتا نئ هون آپري ڏيڪري عڪس پراوڙيھ.“ ¹⁷ تئيون ڪالب رئ نونئ پائي قنز رئ ڏيڪرئ غٽني ايل اوتا مانھ قوضو ڪريو پرو. تيام ڪالب آپري ڏيڪري عڪس اوتا نئ پراوڙي. ¹⁸ اوتا را ويوا رئ توئئ اوتھ آپرا آدمي ٿي وات ڪري جي او اينا را ٻاپ ڪالب ٿي ڪيتر مونڳئ. او آپرا ڳڏيڙا ٿي اوترئي. تئيون ڪالب اوتا نئ پونسيو: ”تون نئ ڪي ڪپئ؟“ ¹⁹ اوتھ ڪالب نئ ڪيڏو: ”مون مانھ ميريونئي ڪرو! ڪم تون تمې مون نئ نجب را رڻ ۾ زمئي ڏيڏيھ تيام مون نئ پوئي را نيرا پڻ ڏيو.“ تئيون ڪالب اوتا نئ ماٿليون ڪيترون را نيرا ان نيسليون ڪيترون را نيرا ڏيڏا.

²⁰ يهوداه را قبيلا واڙون رئي وراست اوتا رون ڪٽمون پرموئئ اي سئ. ²¹ ڏڪڻ ۾ آڪري حصه ٿي اڏوم علاقا را ڌنگ هوڏي يهوداه را قبيلا واڙون را شھر اي سئ، قبضي ايل، عيدر، يڄور، ²² قينم، ڊيمونه، عدده، ²³ قادس، حصور، اتنان، ²⁴ زيف، تلم،

بعלות، ²⁵ حُصُورِ حَدمَ، قَريتِ حُصُورَ جِيا نَئِ حُصُورِ پڻ ڪَئِ، ²⁶ امام، سَمع، مَولادَ، ²⁷ حُصرِ جَدَ، حِشْمونَ، بَيتِ فَلَط، ²⁸ حُصرِ سوعال، بَيرسبع، بَزيو تِياہ ²⁹ بعلہ، عَيم، عَضم، ³⁰ التولد، ڪَسيل، حُرمہ، ³¹ صِقلاج، مَدمنہ، سَنسناہ، ³² لِبائوت، سِلحِيم، عَينَ ان رِمونَ۔ اِي پَڌائي اُوڻتيہ شَهر ان اِيئون را ڳوٺ سَئ۔

³³ ڏُونڳرِ رون پُونون ۾ يهُوداه رِي پِيڊي واڙون را شَهر اِي سَئ۔ اِسْتال، صُرعاه، اِشنہ، ³⁴ زُئوح، عَينَ جَنِيم، تَفُوح، عَينام، ³⁵ يرموت، عُدْلام، شوڪہ، عَزِيقہ، ³⁶ شَعرِيم، عَدِيتِيم، جَدِيرہ جِيا نَئِ جَدِيرِيم پڻ ڪَئِ۔ اِي سَئوڏئہ شَهر ان اِيئون را ڳوٺ پڻ سَئ۔ ³⁷ ضِناَن، حَداشہ، مِجَدَل جَد، ³⁸ دِلْعانَ، مِصفاہ، يَقتي ايل، ³⁹ لَڪيس، بَصَقَت، عَجلُون، ⁴⁰ ڪُئون، لَحْماس، ڪَتِليس، ⁴¹ جَدِيروت، بَيتِ دَجون، نَعمہ ان مَقِيدہ۔ اِي هُوڙئہ شَهر ان اِيئون را ڳوٺ پڻ سَئ۔

⁴² لِبناہ، عَتر، عَسَن، ⁴³ يَفْتاح، اِشنہ، نَصِيب، ⁴⁴ قَعِيلہ، اڪَرِيب ان مَرِيشہ۔ اِي نوَ شَهر ان اِيئون را ڳوٺ پڻ سَئ۔

⁴⁵ يهُوداه را قَبِيلَا واڙون را علاقا ۾ اِي شَهر ان اِيئون را ڳوم پڻ هتا۔ عَقْرُون شَهر ان اُوئا را آها پاها را ڳوم ان اُوئا را ڳوٺ۔ ⁴⁶ عَقْرُون ٿِي مَوتا سَمُونِڊ هُوڏِي اشدود شَهر ڪَن رَو پَڌو علاقا ان اُوئا را ڳوٺ۔

⁴⁷ اشدود شَهر، اُوئا را ڳوم ان اُوئا را ڳوٺ، غَزه شَهر، اُوئا را ڳوم ان اُوئا را ڳوٺ، مِصر نَڌِي ان مَوتا سَمُونِڊ هُوڏِي مَطْلَب اُوئا را ڪِنارا هُوڏِي۔

⁴⁸ ان ڏُونڳرِ واڙا علاقا ۾ اِي شَهر سَئ۔ سَمِير، يَتِير، شوڪہ، ⁴⁹ دَناہ، قَريتِ سَنہ مَطْلَب دِيبَر، ⁵⁰ عَناب، اِشتموع، عَنِيم، ⁵¹ جِشَن، حَولُون ان جِلوہ۔ اِي اِڳيارئہ شَهر ان اِيئون را ڳوٺ پڻ سَئ۔

⁵² اَرَب، دُوماه، اِشعائَ، ⁵³ يَنيم، بَيْت تَفُوح، افيقَه، ⁵⁴ حُمطَه، قريت اربع مطلب حبرُون ان صيغور. اي نوَ شهر ان ايئون را گوث پڻ سئ.

⁵⁵ مَعُون، كرمِل، زيف، يوطَه، ⁵⁶ يزريعيل، يقديعام، زَنُوح، ⁵⁷ قينَ، جِبع، ان تَمَنه. اي دَه شهر ان ايئون را گوث پڻ سئ.

⁵⁸ حلحول، بَيْت صُور، جُدور، ⁵⁹ معرات، بَيْت عنوت، ان التَقُون. اي سو شهر ان ايئون را گوث پڻ سئ.

⁶⁰ قريت بعل مطلب قريت يعريم ان ربه. اي بي شهر ان ايئون را گوث پڻ سئ.
⁶¹ رڻ وگژا م اي شهر سئ. بَيْت عرابه، مدينَ، سكاكه، ⁶² نِيسانَ، لُوث رو شهر ان عينَ جدي. اي سو شهر ان ايئون را گوث پڻ سئ.

⁶³ هَوَئَه يَبُوسيون نئه جيا يروشلم را ريهاكُو هتا. هايون نئه يهوداه را قبيلا را منكَ كاڊي نه هيكيا. تيام يَبُوسي يهوداه را قبيلا رون منكون پيڙا آڙ هَوَدي يروشلم م رئه.

يوسف ري پيڊي واڙون رو علاقو

16 يوسف ري پيڊي واڙون هارُو ايئا زمي رو پُكو نيهريو. اُوئون رو ڌنگ يريخو شهر ڪن يردن ڌريا ٿي مطلب اڳوڻيا پاهڻه يريخو رون نيرون ٿي شروع ٿيو ان رڻ وگژئَه زائينَ يريخو ٿي بَيْت ايل شهر را ڏونگر واڙا علاقا مانه گيو. ² پسئ بَيْت ايل مطلب لُوز ٿي نيهرينَ اَرڪي قوم را علاقا را ڌنگ ٿي ٿيتو مطلب عطارات شهر ٿي ³ آتو يِفليطي قوم را علاقا را ڌنگ هومو اُتريو ان نيسو بَيْت حورون شهر را ڌنگ هَوَدي ان جزر شهر هَوَدي زائينَ اُو سَمُونيد هَوَدي پوگيو. ⁴ يوسف ري پيڊي واڙون نئه مطلب اُوئا رون پيئون ڏيڪرون منسي ان اِفرائيم رئه وستار آپريي آپريي وراست ليڏي رئي.

إِفرائيم را قَبِيلا وازون رو علاَقو

⁵ إِفرائيم را قَبِيلا وازون رو دَنگ اُوئون رون كُتْمون پرموئنه اي هتو. اِگُوَليَا پاهنه عطارات ادار شهر تي اُونسليا بِيَت حورون شهر هُوَدي اُوئون ري وراست رو دَنگ هتو. ⁶ ان اُو دَنگ سُمونِد هُوَدي پُوگَهه. اوتراذليئه پاهنه اُوئون رو دَنگ مِكمَته شهر ره اِگُوَليئه پاهنه نيهر يو ان اُو دَنگ اِگُوَا هومو وِرين تانت سيلا شهر هومو گيو ان يَنوح شهر ره اِگُوَا تي مَتيو. ⁷ يَنوح تي عطارات ان نعراته شهرون هومو نيسو زائين يريخو شهر تي تين يردن ذريا هومو زائي نيهر يو. ⁸ ان اُو دَنگ تَفوح شهر تي نيهرين اَتُوَليئه پاهنه قانا ندي زائين اُو سُمونِد هُوَدي پُوگيو. إِفرائيم را قَبِيلا ري وراست اُوَا رون كُتْمون پرموئنه هائي ئي سه. ⁹ ان ايَا شيوا إِفرائيم را قَبِيلا هارو منسي را اذ قَبِيلا ري وراست موئين تي كئينك شهر دار كريا ان اُوئون بتون شهرون پيرا اُوئون را گوت پښ هتا.

¹⁰ هَوَه اُوئي كنعاني قوم وازون نه نه كايدا جيا جزر شهر م ريتا، اُو كنعاني آز هُوَدي إِفرائيميون پيرا ره ان گَلومئي كره.

منسي را اذ قَبِيلا وازون رو يردن ذريا ره اَتُوَليئه پاهنه علاَقو

17 منسي را اذ قَبِيلا وازون هارو ايَا زمي ري پُكو نيهر يو. منسي جيو يوسف رو موپي ديكرو هتو. منسي رو موپي ديكرو مكير جيو جلعاد رو باپ هتو. مكير را كُتم نه جلعاد ان بسن نومي علاقا زږيا ايَا هارو جي اُوَا را كُتم را منك جوذا هتا. ² ان اي حصو منسي را قَبِيلا رون پاقي موئمون هارو هتو. اُوئون رون كُتْمون پرموئنه مطلب ابيعزر را وستار هارو، خلق را وستار هارو، اسري ايل را وستار هارو، سِكم را وستار هارو، حفر را وستار هارو ان سميداع را وستار هارو هتو. اي ئي يوسف را ديكرا منسي را اولاد م پاقي ربل ديكرون را كُتم هتا.

³ هَوَئِه منسِي را ڏيکرا مکير را وستار ۾ صلاححد نومي آڏمي هتو جيا ري رُوگي ڏيکري هتي، ڏيکرو ڪوئي نتو. هائي صلاححد جفر رو ڏيکرو هتو، جفر جلعاد رو، جلعاد مکير رو ان مکير منسِي رو ڏيکرو هتو. صلاححد ري ڏيکريون را نوم اي سئ، محلا، نوعا، حجله، ملڪاه ان ترضا. ⁴ تيام اُوئي پوزاري اليعزر، نُون را ڏيکرا يشوع ان آڳيونون آڳر آوين ڪيتو: ”پرميشور موسيٰ نئ حڪم ڏيتو تو جي او امون نئ امارون پايون پيڙي وراست ڏئ.“ تيام پرميشور را حڪم پرموئنه يشوع اُوئون را پاپ رون پايون وسا اُوئون نئ وراست ڏيڏي. ⁵ تيام منسِي نئ جلعاد ان بسن را علاقون شيوا جيا يردن ڏريا رء اڳوڻيئ پاهئ سئ ڏه حصه پيزا پڻ زڙيا ⁶ ڪم تون منسِي را وستار ۾ ڏيکريئي پڻ آپرون ڪاڪائي پايون پيڙي وراست ليڏي. منسِي ري پيڊي رون پيزون منڪون نئ جلعاد رو علاقو زڙيو.

⁷ منسِي را قبيلا وازون رو ڌنگ آشر را قبيلا وازون را ڌنگ ٿي لين مڪمته شهر هوڏي ڳيو جيو سڪم شهر نئ هومو سئ ان هاڳي ڌنگ ڏڪڻ هومو عين تفوح شهر را ربا وازون هوڏي ڳيو پرو. ⁸ هم تفوح رو علاقو تون منسِي را قبيلا وازون رو ٿيو پڻ تفوح شهر جيو منسِي را ڌنگ مانھ هتو اِفرائيم را وستار رو حصو ٿيو. ⁹ او ڌنگ قاناه نڌي هوڏي نيسو زائين ڏڪڻ هومو ڳيو. ڪئينڪ شهر جيا منسِي را قبيلا وازون رون شهرون وسا سئ اِفرائيم را قبيلا وازون را ٿيا پڻ منسِي را قبيلا وازون رو ڌنگ اُوئا نڌي رء اوتراڏليئ پاهئ ٿين سمونيد مانھ پوڳيو. ¹⁰ ڏڪاڏليا پاهئ اِفرائيم رو ان اوتراڏليا پاهئ منسِي رو حصو هتو ان اُوئا رو ڌنگ سمونيد هتو. هم منسِي ري پيڊي وازون رو حصو اوتراڏو آشر را قبيلا را علاقا ٿي ان اڳوڻو اِشڪار را قبيلا را علاقا ٿي زائين پيرو ٿيو. ¹¹ اِشڪار ان آشر رون قبيلون را علاقا ۾ بيت شان شهر ان اِبلعام شهر ان اُوئا را ڳوٺ، دور شهر مطلب نفت دور، عين دور شهر، تعناڪ شهر ان مجدو شهر، هايون ۾ ربا وازا ان هايون را ڳوٺ منسِي را قبيلا

وازون را هتا. ¹² پښ منسي ري پيډي واڙا اوئون شهرون مانه قوضو نه كړي هيڪيا كم تون كنعاني قوم را منك اوئا علاقا موئين پينا ربا ان آپرو علاقاو ساډيا هارو تيار نئا. ¹³ ان زئيون اسرائيلي قوم واڙا ڏاډا ٿي ګيا تتيون اوئي كنعانيون نئه ګلوم نيا پښ اوئون ٻډون نئه نه ڪاډيا.

افرائيم را قبېلا ان منسي را قبېلا وازون ربي عرض
¹⁴ هوئه يوسف ري پيډي واڙي يشوع نئه ڪيډو: ”تمي ڪم هيڪه وار پڻو نوکين امون نئه هيڪه حصو وراست مږ ڏيډوه؟ امي تون الهائي ګهڻا منك سون، ڪم تون پرميشور امون نئه آشپرواډ ڏيډوه.“

¹⁵ يشوع اوئون نئه جواب ڏيډو: ”جي تمي اتا ګهڻا منك سو ان افرائيم را قبېلا وازون نئه ڏيډل ڏونگر واڙو علاقاو تمون هارو ګهت سئه تون تمي جهنگل هوما اونسا زائو ان اوئو فرزي ان رفائي قومون را علاقا مږ جهنگ وادين آڀ هارو زمئي ساڦ ڪرو پري.“
¹⁶ يوسف ري پيډي ري منكي ڪيډو: ”او ڏونگر واڙو علاقاو امون هارو ګهت سئه ان زهوڙون وارا علاقا مږ ربا واڙا ٻڌائي كنعاني قوم واڙا مطلب او جيا بيت شان شهر ان اوئا را ګوڻ ان او جيا يزريعل زهوڙ مږ رئه، اوئون ڪن لوهي رت سئه.“

¹⁷ يشوع يوسف ري پيډي وازون نئه مطلب افرائيم ان منسي را قبېلا وازون نئه ڪيډو: ”تمي الهائي ګهڻا منك سو ان الهائي ٻروون سو. تيام تمون هارو روگو هيڪ حصو نئين هوئه ¹⁸ او ڏونگر واڙو علاقاو پښ تمارو هوشي. ڪم تون اي جهنگ سئه تمي اوئا نئه وادين ساڦ ڪرو پرو ان او آڪري حصا هوڙي تمارو ٿيشي. پلئه اوئون ڪن لوهي رت سئه ان او ٻروون سئه توئي پښ تمي كنعاني قوم وازون نئه ڪاډشو پرا.“

اٿوٿليا پاهڻه پاقِي ريل زمي رئي وراست

18 پسڻه اسرائيلي قوم رئي ٻڌئي منڌڙئي سيلا شهر ۾ پيڙئي ٿئي ان پرميشور رو پوٽر تنبو اوتڻه ڪوڙيو.

هوڻه اوتڻه توڻه او علاقو اوئون را قوضام آيوٽ رو. ² توئي پڻ اسرائيلي قوم را هات قبيلا هزون ريل هتا جيون رون منكون نڻه وراست رو حصو نتو زڙيو. ³ تون يشوع اسرائيلي قوم رون منكون نڻه ڪيڏو: ”تمي اوئا علاقا مانھ قوضو ڪريام ڪتي ڏير سُسٽئي ڪرشو جيو پرميشور، تمارڻه ٻاپ ڏاڏون رڻه ايشور تمون نڻه ڏيڏوه؟ ⁴ هوڻه تمي آپ هارو هر قبيلا موئين ٿي ترڻ آڏمي سوندي ليو. هون اوئون نڻه ميلهه ان او زائين اوئا علاقا نڻه هري قرين زوڻه ان آپري آپري وراست پرموڻه اوئا رو حال لڪين مون ڪن لي آوڻه ⁵ ان آپ اوئا را هات حصا ڪرڻه. يهوداه را قبيلا وارا ڏڪڻ هوما آپرا ڌنگ ۾ ان يوسف را قبيلا اوتراڌليا پاهڻه آپرا ڌنگ ۾ ريشي. ⁶ هوڻه تمي اوئا علاقا را هات حصا لڪين مون ڪن ايتڻه لي آوو تون هون ايتڻه پرميشور آپرا ايشور هوما تمارا هر قبيلا هارو مڪ پوزاري اليعزر ڪن پوٽر پکا نڪاوڻه. ⁷ تماري وراست ۾ لاوي را قبيلا وازون رو ڪوئي حصو نٿي ايٿا هارو جي پرميشور رئي شيوا ڪروو اوئون رئي وراست سڻه. جد را قبيلا وازون، روبن را قبيلا وازون ان منسي را اڌ قبيلا وازون نڻه يردن ڏريا رڻه اوڻه پار اڳوٿليا پاهڻه وراست زڙتيت رئي جئي پرميشور رڻه شيواڌاري موسي اوئون نڻه ڏيڏئي ٿئي.“

⁸ پسڻه او آڏمي اونين رونا ٿيا ان يشوع اوئا علاقا رو حال لکيا هارو زايا وازون نڻه اي حڪم ڏيڏو: ”تمي زائين اوئا علاقا نڻه هري قرين زوڻو ان اوئا رو حال لڪين مون ڪن پاسا آوو ان هون ايتڻه سيلا شهر ڪن پرميشور هوما تمارا هر قبيلا هارو پکا نوڪيه.“

⁹ پسڻه او آڏمي اوئا علاقا ۾ زائين هريا قريا ان شهرون پرموڻه هات حصا ڪتاب ۾ لڪين سيلا شهر ڏوڪڙا تنبوئون ۾ يشوع ڪن آيا. ¹⁰ تيون يشوع سيلا ۾ پرميشور هومو اوئون

هارو مُک پوزاري اليعزر کن پوټر پکا نکایا ان اوټه ئي يشوع اوتا علاقا ننه اسرائيلي قوم رن منکون ننه اوټون رن قېلون پرموټه وراوي ډيډا.

بنیامین را قبیلا رو علاقا

¹¹ پیرهيُون پکو بنیامین را قبیلا وازون هارو اوتا رن کُتمون پرموټه نیهريو. اوټون رو ډنگ يهوداه را قبیلا ان يوسف ري پيډي وازون ره وس م هتو. ¹² اوټون رو اوترادلیو ډنگ يردن ډريا ټي شروع ټيو ان اوترادلیا پاهنه يريخو شهر ري ډزکوډ ټي ټين اوت ټي اټولیه پاهنه ډونگر را علاقا ټي ټيتو بیت آون شهر کن رن هوډي پوگيو. ¹³ او ډنگ اوټمون لوز شهر مطلب بیت ایل شهر ري ډکټادلي ډزکوډ هومو گيو. او ډنگ نیسا وازا بیت حورون شهر را ډکټادلیا ډونگر مانه عطارات ادار شهر هومو نیسو گيو. ¹⁴ ډکټادلیا بیت حورون را هوملیا ډونگر ټي اټولیه پاهنه وزین ډکټادو يهوداه را قبیلا وازون را شهر قربت بل هوډي پوگيو جیا ننه قربت يعريم پښ کئو. هائي اټوليو حصو هتو. ¹⁵ پسنه او ډنگ ډکټادلیا پاهنه قربت يعريم ره آخر ټي شروع ټيو ان او ډنگ اټو ټيتو نفتوح شهر را نیرا هومو زائي نکريو. ¹⁶ او ډنگ اوتا ډونگر را گاڙا هوډي نیسو گيو جو هنوم را ډيکرا ري کائي ننه هومو ان رفائیم زهوڙ ره اوترادلیه پاهنه سئ. هنوم کائي ټي ډکډ يېوسيون ري ډزکوډ ټي نیسو عين راجل شهر هوډي گيو. ¹⁷ او اوتر ټي وزین عين شمس شهر ټي ټيتو اډمیم چڙهائي آگر جلیلوت شهر هومو زائي نکريو ان اوت ټي روبن را ډيکرا بوھن را پوټا هومو نیسو گيو. ¹⁸ پسنه اوترادو ارباه ره هوملي ډزکوډ ټي ټيتو ارباه هومو نیسو گيو. ¹⁹ پسنه او ډنگ اوترادو بیت حمله ډزکوډ ټي ټيتو يردن ډريا ره ډکټادلیا آکري حصا مانه مطلب کاري ډنډ ره اوترادلیا گهيڙ هوډي پوگيو. هائي ډکټادلیو ډنگ هتو ²⁰ ان اځوليو ډنگ يردن ډريا هتو. اي چارون پاهون را ډنگ بنیامین را قبیلا وازون هارو اوټون رن کُتمون پرموټه وراست ټي.

²¹ بِنِيَامِينَ را قَبِيلَا وَاَزُون را شَهْر اَوْتَا رُون كُتْمُون پرموئنه اي سئه. يَرِيحُو، بَيْت حِجْلَه، عِيْمَق قَصِيص، ²² بَيْت عَرَابَه، صَمْرِيْم، بَيْت اِيل، ²³ عَوِيْم، فَارَه، عُفْرَه، ²⁴ كَفَر العُمُونِي، عُفْنِي اَنْ كِبَع. اي بَارئه شَهْر اَنْ اِيئُون را گُوث پڻ سئه. ²⁵ اَنْ جِبْعُون، رَامَه، يِيْرُوْت، ²⁶ مِصْفَاه، كَفِيْرَه، مَوْضَا، ²⁷ رَقْم، اَرْفِيْل، تَرَالَا، ²⁸ ضِلْع، اَلْف اَنْ يَبُوسِي قَوْم رُو شَهْر مَطْلَب يَرُوشَلَم، جِبَع اَنْ قَرِيْت. اي سَوْتُودْئَه شَهْر اَنْ اِيئُون را گُوث پڻ سئه. بِنِيَامِينَ را قَبِيلَا وَاَزُون رُئي وِرَاسْت اَوْتُون رُون كُتْمُون پرموئنه هائي هَتِي.

شَمْعُون را قَبِيلَا وَاَزُون رُو عِلَاقُو

19 پَسْئَه پِيْزُو پُكُو شَمْعُون را قَبِيلَا هَارُو مَطْلَب شَمْعُون رِي پِيْڊِي وَاَزُون هَارُو اَوْتَا رُون كُتْمُون پرموئنه نِيهْرِيُو اَنْ اَوْتَا رُئي وِرَاسْت يَهُودَاه رِي پِيْڊِي وَاَزُون رِي وِرَاسْت وِسَا هَتِي. ² اَوْتُون رِي وِرَاسْت مِ اِي شَهْر هَتَا. بِيْرَسَب مَطْلَب سَبْع، مَوْلَادَه، ³ حَصْر سَوْعَال، بَالَاه، عَضْم، ⁴ اَلتَوْلَد، بَثُول، حُرْمَه، ⁵ صِقْلَاج، بَيْت مَرْكَبُوْت، حَصَار سُوْسَه، ⁶ بَيْت لِبَاثُوْت اَنْ سَارُوْحَن. اي تِيْرئه شَهْر اَنْ اِيْثَا را گُوث پڻ سئه. ⁷ عِيْن، رِمُون، عَتْر اَنْ عَسَن. اي چَار شَهْر اَنْ اِيئُون را گُوث پڻ سئه. ⁸ بَعْلَت بِيْر مَطْلَب ڏَكُن را رَامَه شَهْر رئه آهْمَه پَاهْمَه را ٻڌائي گُوث پڻ سئه. شَمْعُون را قَبِيلَا وَاَزُون رُئي وِرَاسْت اَوْتَا رُون كُتْمُون پرموئنه هائي ئِي هَتِي. ⁹ يَهُودَاه را قَبِيلَا وَاَزُون را حَصَه مَوْتِيْن ئِي شَمْعُون را قَبِيلَا وَاَزُون رُئي وِرَاسْت هَتِي، كَم تُون يَهُودَاه را قَبِيلَا وَاَزُون رُو حَصُو اَوْتُون هَارُو اَلْهَائِي گَهْتُو هَتُو تِيَام شَمْعُون را قَبِيلَا وَاَزُون نئه اَوْتُون رِي وِرَاسْت وِسَا وِرَاسْت زَرْتِي.

زَبُولُون را قَبِيلَا وَاَزُون رُو عِلَاقُو

¹⁰ تَرْتُمُو پُكُو زَبُولُون را قَبِيلَا وَاَزُون هَارُو اَوْتُون رُون كُتْمُون پرموئنه نِيهْرِيُو. اَوْتُون رِي وِرَاسْت رُو ڌَنگ سَارِيْد شَهْر هُوڌِي هَتُو. ¹¹ اَوْتُون رُو ڌَنگ اَتُولِيْئَه پَاهْمَه اُونَسُو زَائِيْن مَرْعَلَه شَهْر ئِي تِيْتُو دَبَاسْت شَهْر نئه پِيْزُو تِيُو اَنْ اَوْتَا نڌِي ئِي زَائِيْن مِلِيُو جِيُو يَقْنِعَام شَهْر

ننه هومئي سته. ¹² پسته ساريد شهر ټي اځوټليته پاهنه وژين او كسلوت تبور شهر را ډنگ هومو ځيو ان دبرت شهر ټي ټيتو يفيغ شهر هومو اونسو ځيو. ¹³ اوت ټي اځوټليته پاهنه جته حيفر ان عته قاضيون رون شهرون ټي ټيتو رمون شهر هومو زائي نيهر يو جيو نيغه شهر هومو وژنه. ¹⁴ او ډنگ اوتر ټي حناتون شهر هومو وژيو ان افتاح ايل كائي هوډي پوځيو. ¹⁵ اوئا م اي شهر پښ هتا، قطات، نحلل، سمرون، اداله ان بيت لحم. ټدائي ټين بارنه شهر ان هايون را ځوټ پښ هتا. ¹⁶ اي شهر ان ايئون را ځوټ زبولون را قبېلا واژون هارو اوئون رون كتمون پرموټه وراست هتېي.

اشكار را قبېلا واژون رو علاقو

¹⁷ پسته چوټو پكو اشكار را قبېلا واژون هارو اوئا رون كتمون پرموټه نيهر يو. ¹⁸ ان اوئون ري وراست م اي شهر هتا. يزرعيل، كسلوت، شونيم، ¹⁹ حفاريم، شيون، اناخرات، ²⁰ ربېت، قسيون، ابض، ²¹ رېمت، عين جنيم، عين حده ان بيت فصيص هوډي هتا. ²² اوئون رو ډنگ تبور، شخصيمه ان بيت شمس شهرون ټي زائي مليو ان يردن ډريا هوډي پوځيو. اي هوژنه شهر ان اوئون را ځوټ پښ سته. ²³ اي شهر ان ايئون را ځوټ اشكار را قبېلا واژون هارو اوئا رون كتمون پرموټه وراست هتېي.

آشر را قبېلا واژون رو علاقو

²⁴ پونسمو پكو آشر را قبېلا واژون هارو اوئا رون كتمون پرموټه نيهر يو. ²⁵ اوئون ري وراست م اي شهر هتا. خلقت، حلي، بطن، اكشاف، ²⁶ الملك، عماد ان مسال. اوئون رو ډنگ آتوئا هومو كرمل ان سيحور لبنات شهرون ټي زائي مليو. ²⁷ پسته او بيت دجون شهر هومو وژيو ان پسته زبولون ري پيډي واژون را علاقا ټي ټيتو افتاح ايل كائي ټي مليو، ان پسته اوترادليته پاهنه بيت عامق ان نئي ايل شهرون ټي ټين اوترادو كبول شهر هومو زائي نيهر يو ²⁸ ان پسته ايئون شهرون، عبرون، رحوب، حمون ان قناه ټي ټيتو مهان صيدا

شهر هُوْدِي پُوگيو. ²⁹ پَسَّه اُو دَنگ رامه شهر هومو وڙيو ان صُور را ڪوٽ واڙا شهر هُوْدِي گيو. پَسَّه اُو دَنگ حوسه شهر هومو وڙيو ان اُوئا علاقا ۾ سَمُونِد هُوْدِي پُوگيو، جيا ۾ اڪڙيب، ³⁰ عُمه، افيق ان رحوب شهر سَه. ٻڌائي ٿين ٻاويھ شهر ان ايئون را گوٺ پڻ سَه. ³¹ آشر را قَبِيلا واڙون رِي وراست اُوئون رون ڪُتْمون پرموئَه هائي شهر ان هايون را گوٺ هئا.

نفتالي را قَبِيلا واڙون رو علاقو

³² سومو پُڪو نفتالي را قَبِيلا هارو نڪريو. اي نفتالي ري پيڊي واڙون هارو اُوئون رون ڪُتْمون پرموئَه هتو. ³³ اُوئون رو دَنگ حلف شهر ٿي شروع ٿيو، ان ضعنيهم شهر را موتا وڻ بلوط ٿي ٿيتو ادامي نقب ان بيني ايل شهرون ٿي ٿين لقوم شهر هُوْدِي گيو ان اُو يردن ڌريا هُوْدِي پُوگيو. ³⁴ اُو دَنگ اُتوئا هومو وڙين ازنوت تابور شهر گيو، اُوئون نيهرين حُقوق شهر هومو گيو ان ڏڪڻ ۾ زبولون را قَبِيلا را دَنگ هُوْدِي ان اُتوئا آشر را قَبِيلا را دَنگ هُوْدِي ان اُگوليا پاهه يردن ڌريا ڏوڪڙو يهوداه را قَبِيلا را حصا ٿي مليو.

³⁵ ايٿا علاقا ۾ ڪوٽ واڙا شهر اي سَه. صديم، صير، حمات، رقت، ڪرت جيا نَه گليل ڪَه، ³⁶ ادامه، رامه، حُصور، ³⁷ قادس، ادرعي، عين حُصور، ³⁸ ارون، مجدال ايل، حريم، بيت عنات ان بيت شمس. ٻڌائي ٿين اُوگيھ شهر ان ايئون را گوٺ پڻ سَه. ³⁹ اي شهر ان ايئون را گوٺ نفتالي را قَبِيلا واڙون هارو اُوئون رون ڪُتْمون پرموئَه وراست هتِي.

دان را قَبِيلا واڙون رو علاقو

⁴⁰ هاتمو پُڪو دان را قَبِيلا واڙون هارو اُوئا رون ڪُتْمون پرموئَه نيھريو. ⁴¹ اُوئون ري وراست ۾ اي شهر سَه. صُرعا، استال، غير شمس، ⁴² شعلين، ايلون، اتلاه، ⁴³ ايلون، تمنت، عقرون، ⁴⁴ التقي، جبتون، بعلات، ⁴⁵ يهود، بني برق، جات رمون، ⁴⁶ مي يرقون

ان رِقُون، يافه شهر رټه هومليا ډنگ هُودو. ⁴⁷ تيا كيڅ، زئيون پيزي منكي دان را قبيلا وازون را علاقا مانه قوضو كړيو پرو، تون دان قبيلا ري منكي زائين لشم شهر مانه حملو كړيو ان اوت رون ريا وازون نټه تروټار ټي ماريـا. زئيون اوتا مانه قوضو كړين اوتټه ربوا مډيا تون آپرا ډاډا را نوم مانه لشم شهر رو نوم دان راكيو. ⁴⁸ هائي ټډائي شهر ان هايون را ګوټ دان را قبيلا وازون هارو اوټون رون ګټمون پرموټه وراست هټيـ.

يشوع هارو وراست رو حصو

⁴⁹ زئيون اوئي اوتا ډنگ پرموټه قبيلون ۾ علاقا ورايا رو كوم كتم كړيو تون اسرائيلي قوم ري منكي نون را ډيكر ايشوع نټه آپ وسا وراست ډيټيـ. ⁵⁰ پرميشور را حكم پرموټه اوئي افرائيم را قبيلا وازون نټه ډيډل ډونګر را علاقا ۾ او ئي شهر جيو اوټه مونګيو تو، مطلب تمت سرح، اوتا نټه ډيډو ان ايشوع اوتا شهر نټه وږي ناوين اوتا موئين ريوـ.

⁵¹ اي او حصا هتا جيون نټه پوزاري اليعزر، نون رټه ډيكر ايشوع ان اسرائيلي قوم رون قبيلون رون ګټمون ري آګيووني سيلا شهر ۾ پوبتر تنبو را مونګيڙا مانه مطلب پرميشور هوما پوبتر پكا نوکين وراست هارو ډيډا. ام اوئي اوتا علاقا ري وراست رو كوم كتم كړيوـ.

پناه را شهر

20 پسټه پرميشور ايشوع نټه كيډو: ² ”اسرائيليون نټه ام ګټه، آپ هارو پناه را شهر سونډو زم مئين موسيٰ هات تمون نټه كيډو توـ. ³ او خوني جيټه كوئي رټا كريا وګر ګلتي ټي كياك رو كون كړيو هوټه اوتټه پاګي زائه زم اوتا كون رو ډټلو ليډا واڙا ټي پناه ۾ رټه. ⁴ او اوټون شهرون موئين ټي كياك هيكام ۾ پاګي زائه ان اوتا شهر را ډر مانه اوپين شهر رون موتون نټه آپرو حال همپواوټهـ. تتيون او شهر موئين آپ

ڪن تيڙي زائين ڪوڪ ماڳ ڏٺو زم اُو اُوئون وسا رٿي. ⁵ جي ڪوئي ڪُون رو پڌلو ليڏا وازو اُوئا وونهو ته تون اُو اُوئا خوني نٿو اُوئا رٿي حواله نه ڪرڻ ڪم تون اُوئا آڀا پاڙوشي نٿو رٿا ووڻو ماريو، ايٿا ٿي پيرهيڻ ايٿا رو اُوئا ٿي ڪوئي اڏاڏو نٿو. ⁶ ان اُو زئيون هُوڏي ڦينصلا هارو منڌري هومو حاضر نه ٿيو هوءَ ان اُوئون ڏيئون رو مُڪ پوزاري مري نه زائت ٿيون هُوڏي اُو اُوئا ٿي شهر ۾ رٿي. اُوئا ڪيڙ اُو ڪوني وڙين آڀا شهر ان آڀري گهري اُوئا رو جيئون اُو پاڳيو تو. ”

⁷ پسڻه اُوئي نفتالي را قبيلو وازون نٿو ڏيڏل حصا موئين ٿي ڏونگر وازا علاقا ۾ گليل علاقا را شهر قادس نٿو سونديو. اِفرائيم را قبيلو وازون نٿو ڏيڏل حصا موئين ٿي ڏونگر وازا علاقا ۾ سڪم شهر نٿو سونديو ان يهوداه را قبيلو وازون نٿو ڏيڏل حصا موئين ٿي ڏونگر وازا علاقا ۾ قربت اربع شهر مطلب حبرون شهر نٿو سونديو. ⁸ يريخو شهر نٿو هومو ڀرڻ ڏريا رٿي اڳوڻي پاهڻه روين را قبيلو نٿو ڏيڏل حصا موئين ٿي پونا را شهر بصر نٿو سونديو جيو رڻ وڳڙا ۾ سٿي. جد را قبيلو نٿو ڏيڏل حصا موئين ٿي رامه شهر نٿو سونديو جيو جلعاد را علاقا ۾ سٿي ان منسي را قبيلو نٿو ڏيڏل حصا موئين ٿي جولان شهر نٿو سونديو جيو بسن را علاقا ۾ سٿي. ⁹ هائي ئي اُو شهر سٿي جيا ٻڌون اسرائيلي قوم رون منڪون هارو ان اُوئون پرڏيشيون هارو هتا جيا اُوئون پيڙا رٿي. اي ايٿا هارو نورايا جيا جيو ڪوئي وڳر رٿا ڪياڪ رو ڪُون ڪرڻه اُو پاڳي زائت ان زئيون هُوڏي اُو منڌري هومو حاضر نه ٿيو هوءَ ٿيون هُوڏي ڪُون رو پڌلو ليڏا وازو اُوئا نٿو ماري نئين هيڪڙي.

لاوي را قبيلو وازون را شهر

21 پسڻه لاوي را قبيلو رون ٻڌون ڪُتمون را آڳيون پيڙا ٿين پوزاري اليعزر، نون را ڏيڪرا يشوع ان اسرائيلي قوم رون ٻيڙون قبيلون رون ڪُتمون رون آڳيونون ڪن آيا. ² اُوئي ڪنعان مُلڪ را شهر سيلا ڪن آوين ايئون نٿو ام ڪيڏو: ”پرميشور

مُوسِي هَات امارا ریا هَارُو شهر ان امارا مال هَارُو شِيمون ڏيڌا رو حُڪم ڏيڌو تو۔³ تيام اسرائيليئي آپري آپري وراست موئين ٿي پرميشور را حُڪم پرموئنه شهر ان اوئون ري شِيمون لاوي ري پيڊي وازون نئه ڏيڌي۔

⁴ پيرهيون پُڪو لاوي را قبيلا ۾ قهات ري پيڊي وازون هَارُو نيهريو۔ قهات ري پيڊي ۾ پوزاري هَارُون را وستار نئه يهوداه، شمعُون ان بنيامين رُون قبيلون را علاقا موئين ٿي پَوِتر پُڪا ٿي تيرئه شهر زڙيا۔⁵ قهات ري پيڊي رُون پاقي پچل منڪون نئه اِفرائيم ان دان رُون قبيلون ٿي ان اڻوٽليا پاها را منسي را اڌ قبيل رُون ڪُتمون را علاقا ٿي ڏه شهر پَوِتر پُڪا ٿي زڙيا۔

⁶ جيسُون ري پيڊي رُون منڪون نئه پَوِتر پُڪا ٿي اِشڪار، اُشر ان نفتالي رُون قبيلون را علاقا موئين ٿي ان اڳوٽليا پاهنه منسي را اڌ قبيل رُون ڪُتمون را علاقا موئين ٿي جيو بسَن علاقا ۾ سئه، تيرئه شهر زڙيا۔

⁷ مراري ري پيڊي وازون نئه اوئون رُون ڪُتمون پرموئنه رُون، جد ان زبولُون رُون قبيلون را علاقا موئين ٿي ٻارئه شهر زڙيا۔⁸ اسرائيليئي لاوي را قبيل وازون نئه زم پرميشور مُوسِي هَات حُڪم ڏيڌو تو پَوِتر پُڪا ٿي او شهر ان اوئون ري شِيمون ڏيڌي۔

⁹ اوئي يهوداه ان شمعُون رُون قبيل را علاقا موئين ٿي جيا شهر ڏيڌا اوئون را نوم اي سئه۔¹⁰ پيرهيون پُڪو هَارُون را وستار را نوم مانه نيهريو، جيا لاوي را قبيل ۾ قهات ري پيڊي ٿي هئا۔¹¹ تيام اوئي يهوداه را ڏونگر وارا علاقا ۾ عناق را ٻاپ اربع رو شهر قربت اربع مطلب حبرُون شهر ان اوئا رئه آهئه پاهنه ري شِيمون اوئون نئه ڏيڌي۔¹² پڻ اوئي اوئا شهر را ڪيتر ان ڳوٺ يَفنه را ڏيڪرا ڪالِب نئه ملڳت ۾ ڏيڌا تا۔

¹³ اوئي پوزاري هَارُون را وستار نئه اي شهر ان اِيئون ري شِيمون ڏيڌي، حبرُون جيو خُوني ري پناه رو شهر پڻ هتو، لَبناه،¹⁴ يَتير، اِستموع،¹⁵ حولُون، دَير،¹⁶ عِين، يُوטה

ان بیت شمس- هائي نو شهر يهوداه ان شمعون رون قېلون را علاقا موئين ٿي ڏيڏا-
 17 بنيامين را قېلا رون ڪٽمون را علاقا موئين ٿي اي شهر ان ايئون ري شيمون ڏيڏي،
 جبعون، گبع، 18 عنتوت ان عملون- اي چار شهر هتا- 19 هم هارون را وستار نئه جيا
 پوزاري سئه، ٻڌائي ٿين تيرئه شهر زريا ان اوئون ري شيمون پڻ پيڙي سئه-

20 لاوي را قېلا ۾ قهات ري پيڊي رون ڪٽمون نئه مطلب قهات رون پاقي ريل منڪون
 را پوتير پکا ۾ افرائيم را قېلا را علاقا موئين ٿي اي شهر زريا- 21 اوئي افرائيم را قېلا
 را ڏونگر واڙا علاقا ۾ اي شهر ڏيڏا، سڪم جيو خوني ري پناه رو شهر سئه، جزر،
 22 قبصيم ان بيت حورون- هائي چار شهر ان هايون شهرون ري شيمون پڻ ڏيڏي- 23 دان
 را قېلا را علاقا ٿي اي شهر ڏيڏا، التقي، جيتون، 24 ايلون ان جات رمون- هائي چار
 شهر ان هايون شهرون ري شيمون پڻ ڏيڏي- 25 منسي را اڌ قېلا رون ڪٽمون را علاقا
 ٿي اي شهر ڏيڏا، تعناڪ ان جات رمون- هائي ٻي شهر ان هايون شهرون ري شيمون پڻ
 ڏيڏي- 26 قهات رون پاقي ريل منڪون رون ڪٽمون را ٻڌائي شهر آڀري آڀري شيمون هوڏا
 ڏه هتا-

27 لاوي را قېلا ۾ جيسون رون ڪٽمون هارو منسي را اڌ قېلا رون ڪٽمون را علاقا
 ٿي اي شهر ڏيڏا، خوني ري پناه رو شهر جولان جيو بسن را علاقا ۾ سئه ان بعستره-
 هائي ٻي شهر ان هايون شهرون ري شيمون پڻ ڏيڏي-

28 اشڪار را قېلا را علاقا ٿي اي شهر ڏيڏا، قسيون، دبرت، 29 يرموت ان عين جنيم-
 هائي چار شهر ان هايون شهرون ري شيمون پڻ ڏيڏي-

30 آش را قېلا را علاقا ٿي اي شهر ڏيڏا- مسال، عبدون، 31 خلقت ان رحوب- هائي
 چار شهر ان هايون شهرون ري شيمون پڻ ڏيڏي-

³² نفتالي را قبيلا را علاقا ٿي اي شهر ڏيڌا، خوني ري پناه رو شهر قادس جيو گليل را علاقا ۾ سئ، حمات دور ان قرتان. هائي ترڻ شهر ان هايون شهرون ري شيمون پڻ ڏيڌي. ³³ جبرسونيون را ٻڌائي شهر اوئون رون ڪٽمون پرموئڻه تيرئ هتا ان اوئون ري شيمون پڻ هتئي.

³⁴ مراري ري پيڊي رون ڪٽمون هارو، مطلب لاوي را قبيلا ۾ پاڻي ريل منڪون هارو، زبولون را قبيلا را علاقا موئين ٿي اي شهر ڏيڌا، يقنعام، قرتاه، ³⁵ دمنه ان نحلال. هائي چار شهر ان هايون شهرون ري شيمون پڻ ڏيڌي.

³⁶ روبن را قبيلا را علاقا موئين ٿي اي شهر ڏيڌا، بصر، يهصاه، ³⁷ قديمات ان مفعت. هائي چار شهر ان هايون ري شيمون پڻ ڏيڌي.

³⁸ جد را قبيلا را علاقا ٿي اي شهر ڏيڌا، خوني ري پناه رو شهر رامه جيو جلعاد را علاقا ۾ سئ، محنايم، ³⁹ حسبون ان يعزبر. هائي چار شهر ان هايون شهرون ري شيمون پڻ ڏيڌي. ⁴⁰ اي ٻڌائي شهر لاوي را قبيلا ۾ پاڻي ريل مراري پيڊي رون منڪون هارو اوئون رون ڪٽمون پرموئڻه هتا. اي ٻارڻه شهر اوئون نڻه پويتر ڀڳا ۾ زڙيا.

⁴¹ اسرائيلي قوم نڻه زڙل علاقون موئين ٿي لاوي را قبيلا وازون را ٻڌائي ٿين ايتاليه شهر ٿيا ان اوئون ري شيمون پڻ هتئي. ⁴² هايون ٻڌون شهرون رڻ، مطلب هر هيڪ شهر رڻ، چاري پاهڻه اوئون ري شيمون هتئي. ان ٻڌائي شهر همرا م هتا.

پرميشور اسرائيلي قوم ٿي آڀرو وائڊو پورو ڪرڻ

⁴³ هم پرميشور او ٻڌو علاقو اسرائيلي قوم نڻه ڏيڌو پرو جيا نڻه ليوراوي ڏيڌا رو وسن پرميشور اوئون رون ٻاپ ڏاڏون نڻه ڏيڌو تو، ان اسرائيلي قوم اوئا علاقا مانھ قوضو ڪرين اوئا ۾ ربوا مڏيا. ⁴⁴ پرميشور چارون پاهون ٿي اوئون نڻه آروم ڏيڌو، زم پرميشور اسرائيلي قوم رون ٻاپ ڏاڏون نڻه وسن ڏيڌو تو. اوئون رون ٻڌون ڏشمئون موئين ٿي ڪوئي

پڻ اُوئون هومو اُوپي نه هيڪيو ڪم تون پرميشور اُوئون رون ٻڌون ڏشمئون نئه اُوئون را قوضام ڏيڌات پرا. ⁴⁵ زتا ناٿوڪا وسن پرميشور اسرائيلي قوم نئه ڏيڌا تا اُوئون موئين ٿي هيڪ ئي اڏورو نه ريو، ٻڌائي پورا ٿيا.

رُوبن ان جد را قبيلا واڙا ان منسي را اڌ

قبيلا را منڪ آڀرا علاقا ۾ پاسا وڙه

22 هَوئه يشوع رُوبن را قبيلا، جد را قبيلا ان منسي را اڌ قبيلا رون منڪون نئه تيڙايا ² ان اُوئون نئه ڪيڏو: ”هر هيڪ حُڪم جيو پرميشور رئه شيواڌاري موسيٰ تمون نئه ڏيڏو تو اُو تمي مونيُو، ان اُو ٻڌي واتون جي مئين تمون نئه ڪيڏي اُو تمي ڪون ڏين هوميڙي. ³ شروع ٿي لين آڙ هوڏي تمي آڀرون پايون رو سات نه ساڏيو. تمي آڀرا ايشور پرميشور را حُڪم پرموئنه آڀري زميواري پوري ڪري. ⁴ پرميشور تمارئه ايشور تمارون پايون نئه آروم ڏيڏوه زم اوئه اُوئون نئه ڪيڏو تو. تيام هَوئه تمي آڀري وراست را علاقا ۾ آڀرا آڀرا هوما پاسا زائو پرا جيا پرميشور رئه شيواڌاري موسيٰ يردن ڌريا رئه اڳوڻيئه پاهنه تمون نئه ڏيڏاه. ⁵ پس اُوئون حُڪمون رو ان نيئمون رو ڏيون راڪيا جيا پرميشور رئه شيواڌاري موسيٰ تمون نئه ڏيڏاه مطلب پرميشور آڀرا ايشور ٿي پريم راڪيا، اُوئا رون ٻڌون مارڳون مانھ ويا، اُوئا را حُڪم مونيا ان اُوئا پيڙا ربا ان آڀرا پورا تن من ٿي اُوئا رئي شيوا ڪريا.“ ⁶ ان يشوع آشيرواڌ ڏين اُوئون نئه رونا ڪريا ان اُو آڀرون آڀرون ڏيرون هوما گيا پرا.

⁷ منسي را اڌ قبيلا رون منڪون نئه موسيٰ بسن را علاقا ۾ حصو ڏيڏو تو پڻ اُوئا را باقي اڌ قبيلا رون منڪون نئه يشوع يردن رئه ايئه پار اٿوڻيئه پاهنه اُوئون رون اسرائيلي پايون وسا حصو ڏيڏو ان زبون يشوع اُوئون نئه رونا ڪريا جي آڀرون آڀرون ڏيرون ۾ زائ

پرا تئيون اوتون ننه پښ آشير واځ ډيډو. ⁸ ان اوتون ننه كيډو: ”الهائي مال ملگت زم هيم، چونډئي، پيتر، لوه ان الهائي لوگهڙا لين تمې اپرون اپرون ډيرون م پاسا زائو ان اپرون دشمنون ٿي لوتل شيمون اپرون پايون پيڙا وراوين ليو.“

⁹ تئيون روين را قبيلا را منک، جد را قبيلا را منک ان منسي را اڌ قبيلا را منک اسرائيلي قوم رون پيزون قبيلون رون منکون ننه ساډين سيلو شهر ٿي پاسا اپرا علاقا هوما روونا ٿيا جيو کنعان ملک م سئ، زم او اپري وراست را علاقا جلعاد م زائ. اوتون ري ملگت رو او علاقا جيو پرميشور را حکم پرموئنه موسي ري هائي زږيو.

يږدن ډريا را کپ مانه مال ساڙيا رئي ويډئي

¹⁰ زئيون هائي منک يږدن ډريا ډوکڙا جليلوت شهر کن پوگيا جيو کنعان ملک م سئ، تئيون روين را قبيلا، جد را قبيلا ان منسي را اڌ قبيلا ري منکي اوئنه مال ساڙيا رئي الهائي موتني ويډئي ناوئي. ¹¹ ټيا کيڙ اسرائيلي قوم ري پيزي منکي ام هومپږيو: ”زؤو! روين را قبيلا، جد را قبيلا ان منسي را اڌ قبيلا ري منکي پرميشور رئي کيډل کاس مال ساڙيا رئي ويډئي ساډين ايئا کنعان ملک را ډنگ مانه مال ساڙيا رئي ويډئي ناوئي. هيا ننه يږدن ډريا رنه ايئه پاهنه اپون اسرائيلي قوم واڙون را حصا م جليلوت شهر کن ناوئيه، ان گهڙي موتني پښ ناوئيه.“ ¹² هائي هومپږين اسرائيلي قوم رئي ٻڌي منډڙي اوتون ٿي جنگ کريا هارو سيلو شهر کن پيڙي ٿي.

¹³ پسئ اسرائيلي قوم ري منکي پوزاري البعزر را ډيکرا فيحاس ننه روين را قبيلا، جد را قبيلا ان منسي را اڌ قبيلا رون منکون کن ميلو جيو جلعاد را علاقا م هتا. ¹⁴ هوئه اسرائيلي قوم رون قبيلون موئين ٿي هيک هيک آگيوون ام ڏه آگيوون اوټا پيڙا ميليا، هائي اسرائيلي قوم رون قبيلون م کټمون را آگيوون هتا. ¹⁵ پسئ او روين را قبيلا واڙون، جد را قبيلا واڙون ان منسي را اڌ قبيلا واڙون کن آيا جيا جلعاد را علاقا م هتا ان اوتون ننه

ڪيڏو: ¹⁶ ”پرميشور رڻي ٻڌي منڌڙي ام ڪڙهه جي، ’تمي آڙ ڪم پرميشور وونهو ويو ساڌيو ان اسرائيل را ايشور رڻي ناڦرموني ڪري؟ مال ساڙيا رڻي اي ويڏي تمي آڙ ايشور ٿي پاڳي ٿيا هارو تون نٿي ناوڻي؟ ¹⁷ ڪي فغور ۾ ٿيا واڙو ڏوهه آيون هارو گهٽ هتو؟ جيا ٿي آبي آڙ هوڏي پويتر نٿي ٿيا ان اوڻا ري ڪري پرميشور ري منڌڙي مانھ آقت پڻ آوڻي. ¹⁸ توڻي پڻ هوڻه تمي پرميشور لار ويو ساڌوهه ريا. جي تمي آڙ پرميشور ٿي پاڳي ٿيوه ريا تون هواري پرميشور نٿه اسرائيل ري ٻڌي منڌڙي مانھ ڪاوڙ سڙشي. ¹⁹ زوڻو، جي تماري وراست رو علاقو پويتر نٿي تون تمي پرميشور را وراست را علاقا ۾ ايئه پاهڻه آو را، جيئنه پرميشور رو پويتر تنبو سڻه، ان امون وسا وراست ليو رڻي. پڻ پرميشور آڻا ايشور هارو مال ساڙيا رڻي روڳڻي هيڪڙه ويڏي سڻه. اوڻا شيوا آپ هارو پيڙي ڪوئي مال ساڙيا رڻي ويڏي مت ناوو. پرميشور رڻه ڪلاڦ مت ٿيو ان وڙي امون ٿي پڻ پڳاوت مت ڪرو. ²⁰ ڪي زارح را ڏيڪرا عڪن ري ڪري اسرائيل ري ٻڌي منڌڙي مانھ آقت نٿي آوڻي؟ جيئنه ايشور را نوم مانھ ڪرل شينھون موئين ٿي پييموني ڪري ٿي، ان او آڻا ڏوهه ري ڪري هيڪلو نتو مريو.“

²¹ تئيون روين را قبيلا واري، جد را قبيلا واري ان منسي را اڌ قبيلا واري اسرائيلي قوم رون ڪٽمون رون آڳيونون نٿه ام وڙندڙي ڏيڏي، ²² ”پرميشور ايشورون رو ايشور! پرميشور ايشورون رو ايشور زوڻهه ان تمي اسرائيلي قوم واڙا پڻ زوڻي ليو! جي ايئا موئين ڪوئي پڳاوت ڪا ايشور رڻي ناڦرموني سڻه تون آڙ پرميشور امون نٿه جيوتا نه ساڏهه! ²³ جي اي ويڏي ايئا هارو ناوڻي هوڻه جي امي پرميشور لار ويو ساڌي ڏيون ان ايئا ويڏي مانھ هاڙا مال رو ڏونپ سڙاوون ڪا ڏون رو ڏونپ سڙاوون ڪا هڪ شونتي هارو پرميشور را نوم مانھ مال را ڏونپ سڙاوون، تو پرميشور ٿي ايئا رو حساب لئه! ²⁴ هاس ۾ امي اي ڪوم ايئا وات ري پيڪ ٿي ڪريو جي آيا واڙا دور ۾ تماري اولاد اماري اولاد ٿي اي نه

ڪي هڪٻئي جي پرميشور اسرائيل را ايشور ۾ تمارو ڪي؟ ²⁵ رُون ان جد رون منڪون!
 پرميشور امارا ان تمارا وس ۾ يردن ڏريا ننه ڏنگ راکيو، تيام پرميشور ۾ تمارو ڪئين
 نئين. 'هم تماري اولاد اماري اولاد تي پرميشور رهي پڪ سڏاوشي پري. ²⁶ ايڏا هارو
 امي ڪڍو جي 'ليو، آبي آپ هارو پرميشور را نوم رهي هڪ ويڏي ٺاڻو!' او نڪو هازا
 مال را ڏونپ سڙايا هارو هوشي نڪو هڪ شونتي هارو مال را ڏونپ سڙايا هارو هوشي ان
 نڪو وڙي ڪيا ئي پڙا ارڻ هارو هوشي. ²⁷ اي رُوگي آپون وسا ان آپون ڪيڙ آپي پڙيون
 وسا ايڏا وات رهي ٿاڀتي ره جي امي پڻ پرميشور را ڪڍا پرموئنه مال ساڙيا ري کاس
 ويڏي مان هازا مال را ڏونپ سڙايا ئي، هڪ شونتي هارو مال را ڏونپ سڙايا ئي، ان پڙنه
 نموننه مال سڙايا ئي ايشور رهي شيوا ڪرشن ان آيا وارا توتا ۾ تماري اولاد اماري اولاد
 تي ام نه ڪي هڪٻئي جي 'پرميشور ۾ تمارو ڪئين نئين. ²⁸ تيام امي ڪڍو جي زئون
 او امون تي ڪا اماري اولاد تي آيا وارا دور ۾ ام ڪيشي تو امي اوئون نه اي جواب
 ڏيئون جي 'زوئو! اي ويڏي پرميشور را نوم مان هڪ مال ساڙيا ري اوئا کاس ويڏي رو
 نمونو سئ جيا نه اماري باپ ڏاڏي ٺاڻي. اي نه تو هازا مال رو ڏونپ سڙايا هارو سئ ان
 نڪو وڙي پڙنه ڪوئي پڻ نموننه مال سڙايا هارو، اي رُوگو آپون وسا ٿاڀتي سئ. ²⁹ هم
 ڪڍي نئين ته جي امي پرميشور تي پاڳي ٿيون ان آڙ پرميشور لار ويو ساڏين مال ساڙيا
 رهي پڙي ڪوئي ويڏي ٺاڻو. امي تون هازا مال را ڏونپ، ڏون را ڏونپ ان ٻي زا ارڻ
 رُوگو پرميشور اپڻا ايشور هارو مال ساڙيا ري کاس ويڏي مان هڪ سڙاوشو، جي اوئا را پوئتر
 تنبو آڳر سئ. ³⁰ زئون پوزاري فيحاس پڙا منڌري ري آڳووني ان اسرائيلي قوم رون
 ڪٽمون ري آڳووني هائي واتون هومپڙي جي، رُون را قبلا، جد را قبلا ان منسي را اڌ
 قبلا ري منڪي ڪڍي تي تو او اوئون نه نيڪ لاڳي. ³¹ تيون پوزاري اليعزر ره ڏيڪره
 فيحاس رُون را قبلا وازون، جد را قبلا وازون ان منسي را قبلا وازون نه ڪڍو: "آڙ

ڪُهر پڙئي جي پرميشور آيون وسا سئ، ڪم تون ٿمي پرميشور رئي ناڙمونئي نئي ڪري. هوءَ ٿمي اسرائيلي قوم رن منڪون نئ پرميشور ري سزا ٿي پڇاوي لڏاھ. ”³² پسئ پوزاري اليعزر رو ڏيڪرو فيحاس ان او آڳيون روين ان جد رن قپيلون رن منڪون نئ جلعاد ۾ ساڏين پاسا ڪنعان ملڪ ۾ اسرائيلي قوم رن بيزون منڪون ڪن آيا ان او ٻڌي واتون اوئون نئ همپڙاوي. ”³³ اي واتون اسرائيليون نئ نيڪ لاڳي ان اسرائيلي ايشور رئي مهمما ڪري ان اوئي اوئئ زائين اوئون ٿي جنگ ڪريا رئي ڪا اوئا ملڪ نئ تپاھ ڪريا رئي وات ساڏي پري جيا ۾ روين را قپيلا ان جد را قپيلا را منڪ ريتا. ”³⁴ تئين روين را قپيلا ان جد را قپيلا واري اوئا مال ساڙيا ري ويڏي رو نوم ”شائڏي رئي ويڏي“ راڪيو ايئا هارو جي، ”او آيون وسا شائڏي سئ جي پرميشور ئي ايشور سئ.“

يشوع اسرائيليون نئ هوشيار ڪرئ

23 پرميشور اسرائيليون نئ چارون پاهون رن ڏشمئون ٿي آروم ڏيڏو ان اوئا نئ الهائي توڻو ٿي ڳيو تو ان هوءَ يشوع موتي عمر رو ان الهائي گهرڏو ٿيو² تئين يشوع ٻڌون اسرائيليون نئ مطلب اوئون رن موتون نئ، آڳيونون نئ، پنچائيت وڙون نئ ان عملڌارون نئ تيڙاوين اوئون نئ ڪيڏو: ”هوءَ هون موتي عمر رو ان گهرڏو ٿي ڳيو³ ان ٿمي او ٻڌو ڪئين جيو پرميشور تمارئ ايشور اوئون ٻڌيون قومون ٿي ڪريو، او آري اونڪيئي پاڙيو، ڪم تون پرميشور تمارئ ايشور تمون هارو اوئون ٿي جنگ ڪري. ”⁴ زوئو مئين باقي پچل قومون ان تپاھ ڪرل قومون را علاقا تمارون قپيلون ۾ پويتر پکا ٿي وراوين وراست ۾ ڏيڏاھ جيا يردن ڌريا ٿي آئوليا پاهئ موتا سمونڊ هوڏي سئ. ”⁵ پچل قومون نئ پرميشور اسرائيلي قوم رو ايشور تمون آڳر ٿي ڪاڏشي ان تماري اونڪيون ٿي شيتئ ڪرشي ان ٿمي اوئون رن علاقون مانھ قوضو ڪرشو زم پرميشور اسرائيلي قوم رئ ايشور تمون نئ ڪيڏوھ. ”⁶ جئين ڪئين موسي را نيئم شاستر ۾ لڪل سئ اوئا مانھ وودا

هارو ان اوتا نئه مونيا هارو الهائي هيمنت ڪرو زم اوتا ٿي اوڙئه ڪا هوڙئه پاهئه نه وڙو،
 7 نه اوئون قومون ٿي واسطو راکو جيا تمون وسا هنزون سئه، نه اوئون رون ڏيون را نوم
 ليو، نڪو اوئون رو هون ڪاٿو، نه اوئون رئي شيوا ڪرو ان نه ئي اوئون نئه نمڻ ڪرو.
 8 تمي هر وات ۾ پرميشور آڀرا ايشور پيرا ڏاڍا ٿين ريو زم آڙ هوڏي ريتا آيا، 9 ڪم تون
 پرميشور موٽي ان پڙوڪي قومون تمون آڳڙ ٿي ڪاڍي ان آڙ هوڏي ڪوئي منڪ تمون هومو
 اُپي نه هيڪيوه. 10 تمارو هيڪ هيڪ منڪ هزارون نئه پڳڙاوشي ڪم تون پرميشور تمارو
 ايشور تمون هارو ويٺه زم اوئه تمون نئه ڪيڏوه. 11 تيام تمي پرميشور آڀرا ايشور ٿي
 پريم راکيا ۾ هوشيار ريو.

12 پڻ جي تمي پرميشور وونهڙ ويو ساڌي ڏيشو ان اوئون قومون رون پاڻي ربل منڪون
 پيرا پڙي زاشو جيا تمون پيرا رئه ربا ان اوئون موئين ويوا ڪرشو ان تمي اوئون ڪن زاشو
 ان او تمون ڪن آوشي، 13 تون پسئه تمي زوڻي ليو جي پرميشور تمارو ايشور هايون قومون
 نئه تمون آڳڙ ٿي وڙي نئين ڪاڍه پڻ اي تمون هارو پنجوڙ، ڦاهي ان تمارون پئون هارو
 هاڻڪا ان تماري اونڪيون موئين ڪتر را زم ٿيشي، اتي هوڏي جي تمي ايٿا ملڪ ٿي جيو
 پرميشور تمارئه ايشور تمون نئه ڏيڏوه ڪتم ٿي زاشو.

14 زوئو! آڙ هون اوئه ئي مارڳ زايا واڙو سون جيو ٻڌا سنسار رو سئه، تمي تن من
 ٿي اوڙڪوه جي اوئون ٻڌون ناٿوڪون وسنن موئين ٿي هيڪ پڻ وسن اڏورو نه ريو جيو
 پرميشور تمارئه ايشور تمون نئه ڏيڏو تو. اوئون موئين ٿي هيڪه وسن ايوو نه ريو جيو
 پورو نه ٿيو هوئه. 15 تيام، جي تمي پرميشور رئي وات ساڌو، تون ام ٿيشي جي زم او
 ٻڌائي ناٿوڪا وسن جيا پرميشور تمارئه ايشور تمون نئه ڪيڏا تا تمون هوما پورا ڪرياه،
 همرام پرميشور او ٻڌي مڻپيتون تمون مانه ميلشي، زئون هوڏي ايٿا ناٿوڪا ملڪ ٿي
 تمارو نوم نشون ڪتم نه ڪرئه پرو جيو پرميشور تمارئه ايشور تمون نئه ڏيڏوه. 16 جي

تمي پرمیشور آپرا ایشور را اوتا وسن نئه توژشو جيا رو حُکم اوتہ تمون نئه ڏيڏوه ان زائين ڏيوون رئي شيوا ڪرشو ان اوتون نئه نمڻ ڪرشو، تون پرمیشور نئه تمون مانھ ڪاوڙ سڙشي ان ايٿا ناٿوڪا مُلڪ ٿي تمارو ناش ٿي زاشي جيو اوتہ تمون نئه ڏيڏوه۔

إسرائيلي قوم رئه وڙي پرمیشور رو وسن مونيا رو وائيڏو ڪرو

24 يَشُوعَ إِسْرَائِيلَ رُون ٻڌون ڦليلون نئه سِڪم موئين پيڙا ڪريا ان إِسْرَائِيلَ رُون موتون نئه، اڳيونون نئه، پنچائيت واڙون نئه ان عملدارون نئه اڳر تيڙا ان اُ ايشور هوما حاضر ٿيا۔ ² تئيون يَشُوعَ اوتون ٻڌون منڪون نئه ڪيڏو: ”پرمیشور إِسْرَائِيلَ قوم رو ايشور ام ڪئھ، ’الهائي سال پيرھين تمارا ٻاپ ڏاڏا ابراهيم ان نحور رو ٻاپ تارح فرات ڏريا رئه اوتہ پاهڻه ربتا ان ڏيوون رئي شيوا ڪرتا۔ ³ ان هون تمارا ڏاڏا ابراهيم نئه فرات ڏريا رئه اوتا پاهڻه ٿي لي آوين ٻڌا ڪنعان مُلڪ ۾ اوتا رئي اڳوڻي ڪري ان اوتا رئي واڙي وڌاوي۔ مئين اوتا نئه اِضْحَاق ڏيڏو، ⁴ ان اِضْحَاق نئه مئين يعقوب ان عيسو ڏيڏا۔ عيسا نئه مئين شعير ڏونگر ڏيڏو زم اُ اوتا مانھ قوضو ڪرئھ ان يعقوب آپري اولاد پيڙو مصر هومو ڳيو۔

⁵ تيا ڪيڙ مئين موسيٰ ان هارون نئه ميليا، پسئھ مصرين هومو جيئن ڪئين ڪريو، مطلب اوتون مانھ آقتون ميلي، ان اوتا ڪيڙ هون تمون نئه اوتون ڪاڍي آيوھ۔ ⁶ مئين تمارون ٻاپ ڏاڏون نئه مصر ٿي ڪاڍيا ان تمي سُمُونِد مانھ پوڳيا۔ تئيون مصري رت ان گهوڙون مانھ سوار قوجي لين قلم سُمُونِد هُودِي تمارون ٻاپ ڏاڏون لار ٿيا۔ ⁷ ان زئون اوتي پرمیشور نئه پوڪاريو تو مئين اوتون وسا ان مصرين وسا اندارو ڪريو ان سُمُونِد نئه مصرين مانھ پلتايو ان مصرين نئه گرڪ ڪريا پرا۔ جيئن ڪئين مئين مصر ۾ ڪريو اوتمي آپري اونڪيون ٿي پاريو۔ تمي الهائي سال رڻ وڳڙا ۾ ربا۔

⁸ پسنه هون تمون ننه اموريون را علاقا موئين لي آيوه جيا يردن ذريا رنه اڳوڻيا پاهنه ريتا. او تمون ٿي وڊيا ان مئين اوئون ننه تمارا هاتون ۾ ڏيڏا. ان تمي اوئون را علاقا مانه قوضو ڪريو ان مئين اوئون ننه تمون هوما ماريا. ⁹ پسنه صفور رو ڏيڪرو بلق، جيو مواب ملڪ رو پاڌشا هتو، اسرائيليون ٿي وڊيا هارو اونيون ان تمون ننه پتيا هارو بغور را ڏيڪرا بلعام ننه تيڙايو. ¹⁰ پڻ مون ننه نه وڻيو جي بلعام رئي هومپزون، تيام او تمون ننه آشيرواڌ ڏيتو ڳيو ان مئين تمون ننه اوئا رون هاتون ٿي سڏايا. ¹¹ پسنه تمي يردن ذريا ننه پار ڪرين يريخو شهر آيا. يريخو شهر را منڪ، ان اموري، فرزي، ڪنعاني، حتي، جرجاسي، حوي ان يوسي قومون را منڪ پڻ تمون ٿي وڊيا ان مئين اوئون ننه تمارون هاتون موئين ڏيڏا را. ¹² مئين تمون ٿي مور پيڪ لڳاڙئي ان هم ڪرين پيئون اموري پاڌشائون ننه تمون ٿي مور پڳڙايا. اي نه تماري تروٿار ٿي، نه تماري ڪموڻ ٿي ٿيو. ¹³ مئين تمون ننه او زمي ڏيڏي جيا موئين تمي مينت نه ڪري، ان او شهر ڏيڏا جيون ننه تمي نٿي نايا. تمي اوئون شهرون موئين ربوه. تمي اوئون انگورون ري واڙيون رئي ان زيتون رون ٻاگهون رئي ميوات ڪاوه جيون ننه تمي نٿي ويا.

¹⁴ تيام تمي پرميشور رئي پيڪ راکو ان هاسا من ٿي ان پورا ڏيون ٿي اوئا رئي شيوا ڪرو. ان اوئون ڏيون ننه ڪاڏين ڦڳوڙو پرا جيون رئي شيوا تمارا ٻاپ ڏاڏا فرات ذريا رنه اوئه پاهنه ان مصر ۾ ڪرتا. هوئه تمي روڳو پرميشور رئي شيوا ڪرو! ¹⁵ پڻ جي پرميشور رئي شيوا تمون ننه نيڪ نٿي لاڳيتي تون آڙ ئي اوئا ننه سوندي ليو جيا رئي شيوا تمي ڪروا ڪرو، پلئه او هاڳي ڏيو هوئه جيون رئي شيوا تمارا ٻاپ ڏاڏا فرات ذريا رنه اوئه پار ڪرتا، زون پسنه اموري قوم را ڏيو هوئه جيون را ملڪ ۾ تمي ربوه ريا. هوئه رئي ماري ان مارا گهر رئي وات، امي تون پرميشور رئي شيوا ڪرئون.

¹⁶ تئین منکي اي وڙندڙي ڏيڏئي: ”ام کيڏي نئين نٿه جي امي پرميشور لار ويو ساڏي ڏيونه ان ڏيون رئي شيوا ڪرونه.“¹⁷ ڪم تون پرميشور امارو ايشور او ئي سٺه جيئنه امون نٿه ان امارون پاپ ڏاڏون نٿه مصر ملڪ ٿي مطلب ڳلومي ري حالت موئين ٿي ڪاڍيا ان ايوا موتا موتا نشون امون هوما ڏيڪاڙيا. اوئنه ئي ٻڌون مارڳون مانه جيون مانه امي وويڏا، ان اوئون ٻڌيون قومون وسا جيون موئين ٿين امي متيا، امون نٿه پڇايا.¹⁸ ان پرميشور اموري قوم سميت ٻڌيون قومون نٿه، جي ايٿا ملڪ ۾ ريتي، امون ٿي مور ڪاڍي پري. تيام امي پڻ پرميشور رئي شيوا ڪرشن، ڪم تو او ئي امارو ايشور سٺه.“¹⁹ تون يشوع منڪون نٿه ڪيڏو: ”تم پرميشور رئي شيوا نئين ڪري هيڪوه ڪم تون او پويتر ايشور سٺه ان او آڀرو ڪيڏو نه مونيا وازون مانه ريشي ٻڙهه. او تمارا ڏوه ان پاپ ماڦ نئين ڪرڻه.“²⁰ جي تم پرميشور نٿه ساڏين ٻيڙيون قومون رون ڏيون رئي شيوا ڪرشو، تون پرميشور جيو تمون ٿي پلائي ڪرتو آيوه او پلائي ٿي قرين تمون مانه آفت لياوشي ان تمون نٿه تپاه ڪرشي پرا.“

²¹ منکي يشوع نٿه ڪيڏو: ”نا! امي پڻ پرميشور رئي شيوا ڪرشن.“²² يشوع منڪون نٿه ڪيڏو: ”تمي آپ آڀرا شائيد سو جي تمي آپ هارو پرميشور نٿه سونڊيوه جي اوئا رئي شيوا ڪرشن.“

اوئي ڪيڏو: ”امي شائيد سون.“²³ تئيون اوئنه ڪيڏو: ”هوءَ تم پيڙي قومون را ڏيو ڪاڍين ڦڳوڙو پرا جيا تمون وسا سٺه ان آڀرا من پرميشور اسرائيل را ايشور هوما لڳاوو.“²⁴ منکي يشوع نٿه ڪيڏو: ”امي پرميشور آڀرا ايشور رئي شيوا ڪرشن ان اوئا رئي ئي وات مونشون.“

²⁵ تيام يشوع ان منکي اوئنه ڏي هون ڪائين وسن ٻونديو ان سڪم ۾ اوئون هارو ريت رواز ان اصول نايا.²⁶ يشوع اي واتون ايشور رون حڪمون را شاستر ۾ لکي پري ان هيڪ

موٽو پوٽو لينَ پرميشورَ را پويتر تنهوَ ڪنَ بلوطَ را وڻ نيسو ڪوڙيو. ²⁷ تئين يَشوعَ ٻڌون منڪون نٿ ڪيڏو: ”زوئو! اي پوٽو آڻيو ڳواھ ريشي ڪم تون ايئن اُو ٻڌي واتون هومپريه، جي پرميشورَ آڻون ٿي ڪريه. تيام اي آڻيو ڳواھ ريشي. ام نه ٿئ جي تمي آڻا ايشورَ نٿ ڪارو.“ ²⁸ پسئ يَشوعَ منڪون نٿ آڻي آڻي وراست هوما روونا ڪريا پرا.

يَشوعَ انِ اليعزر رو سرگواس

²⁹ هاڻيون واتون ڪيڙ ڪئينڪ ڏي پسئ پرميشورَ رو شيواڌاري نُون رو ڏيڪرو يَشوعَ هيڪ هو ڏه سالون ري عمر ۾ سرگواسي ٿيو. ³⁰ ان اُوئا نٿ اُوئا ري وراست را ڌنگَ ٽمنت سرح شهر ڪنَ ڌقنايو جيو اِسرائيم را ڦيلا نٿ ڏيڌل ڏونگرَ واڙا علاقا ۾ جعس نومي ڏونگرَ رٿ اوتراڌليئ پاهئ سئ.

³¹ اِسرائيلي پرميشورَ رٿي شيوا يَشوعَ رٿ حياتي هوتون ان اُوئون موٽون رٿ حياتي هوتون ڪرتا ربا جيا يَشوعَ ڪيڙ حياتي ربا ان جيئي پرميشورَ را ٻڌائي موٽا ڪوم ڏيڪيا جيا اُوئ اِسرائيليون هارو ڪريا تا.

³² اُوئي يوسف ري هاڏڪي، جيون نٿ اِسرائيلي مصر ٿي لين آيا تا، سِڪم شهر ڪنَ اُوئا زمي را ٽڪرا موئين ڌقناوي جيا نٿ يعقوب سونڊي رون هو سِڪون ۾ سِڪم را ٻاپ حمور رون ڏيڪرون ٿي ويساتئي ليڏئي ٿئي. حمور سِڪم رو ٻاپ هتو. هائي زمئي يوسف ري پيڊي رون منڪون رٿي وراست ٿئي.

³³ هارون رو ڏيڪرو اليعزر پڻ سرگواسي ٿيو. هايا نٿ اُوئا ڏونگري مانھ ڌقنايو جي هيا را ڏيڪرا فيحاس نٿ وراست ۾ زڙئي ٿئي. هائي ڏونگري اِسرائيم را ڦيلا نٿ ڏيڌل ڏونگرَ واڙا علاقا ۾ سئ.